

**Μέγα Απόδειπνον της Τρίτης, 26**  
**- 3 - 2024.**



**Ιερεὺς Εύλογητὸς ὁ Θεὸς ἡμῶν, πάντοτε,  
νῦν, καὶ ἀεί, καὶ εἰς τοὺς αἰῶνας τῶν  
αἰώνων.**

**Άναγνώστης Ἄμήν.**

**Ιερεὺς Δόξα σοι ὁ Θεός, δόξα σοι.**

**Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἅγαθῶν καὶ Ζωῆς  
Χορηγός, ἐλθὲ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλεῖδος καὶ  
σῶσον, Ἅγαθὲ τὰς ψυχὰς ἡμῶν.**

**Άναγνώστης Ἄμήν. Ἅγιος ὁ Θεός, Ἅγιος  
Ἰσχυρός, Ἅγιος Ἀθάνατος, ἐλέησον ἡμᾶς  
(ἐκ γ')**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἄγιε, ἐπίσκεψαι καὶ ἴασαι τὰς ἀσθενείας  
ἡμῶν,  
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,**  
**ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
ἀλλὰ ρῦσαι ἡμᾶς ἀπὸ τοῦ πονηροῦ.

**Ιερεὺς:** "Οτι σοῦ ἔστιν ἡ βασιλεία καὶ ἡ  
δύναμις καὶ ἡ δόξα του Πατρὸς καὶ τοῦ  
Υἱοῦ καὶ τοῦ Ἅγιου Πνεύματος, νῦν καὶ  
ἀεὶ καὶ εἰς τοὺς αἰῶνας των αἰώνων.

**Ἀμήν.**

**Κύριε ἐλέησον ιβ.'**

**Δόξα ... Καὶ νῦν ...**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.**

**Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.**

**ΨΑΛΜΟΣ Δ' (4).**

Ἐν τῷ ἐπικαλεῖσθαι με εἰσήκουσάς μου,  
ὁ Θεὸς τῆς δικαιοσύνης μου, ἐν θλίψει  
ἐπλάτυνάς με.

Οἴκτείρησόν με, καὶ εἰσάκουσον τῆς  
προσευχῆς μου.

Γίοι ἀνθρώπων, ἔως πότε βαρυκάρδιοι;  
ἴνα τὶ ἀγαπᾶτε ματαιότητα, καὶ ζητεῖτε  
ψεῦδος;

Καὶ γνῶτε, ὅτι ἐθαυμάστωσε Κύριος τὸν  
ὅσιον αὐτοῦ, Κύριος εἰσακούσεται μου,  
ἐν τῷ κεκραγέναι με πρὸς αὐτόν.

Ὥργίζεσθε, καὶ μὴ ἀμαρτάνετε, ἢ λέγετε  
ἐν ταῖς καρδίαις ὑμῶν, ἐπὶ ταῖς κοίταις  
ὑμῶν κατανύγητε,

Θύσατε θυσίαν δικαιοσύνης, καὶ  
ἐλπίσατε ἐπὶ Κύριον.

Πολλοὶ λέγουσι· Τὶς δείξει ἡμῖν τὰ ἀγαθὰ;

Ἐσημειώθη ἐφ' ἡμᾶς τὸ φῶς τοῦ  
προσώπου σου, Κύριε, ἔδωκας  
εὐφροσύνην εἰς τὴν καρδίαν μου.  
Ἄπὸ καρποῦ σίτου, οἴνου καὶ ἔλαιου  
αὐτῶν ἐπληθύνθησαν.

Ἐν εἰρήνῃ ἐπὶ τὸ αὐτὸ κοιμηθήσομαι, καὶ  
ὑπνώσω.

"Οτι σύ, Κύριε, **κατὰ μόνας ἐπ' ἐλπίδι**  
**κατώκισάς με.**

### ΨΑΛΜΟΣ ζ' (6)

**Κύριε, μὴ τῷ θυμῷ σου ἐλέγξῃς με, μηδὲ**  
**τῇ ὄργῃ σου παιδεύσῃς με.**

Ἐλέησόν με, Κύριε, ὅτι ἀσθενής είμι ἵασαι  
με, Κύριε, ὅτι ἐταράχθη τὰ ὄστα μου,  
καὶ ἡ ψυχή μου ἐταράχθη σφόδρα, καὶ  
σύ, Κύριε, ἔως πότε;

Ἐπίστρεψόν με, Κύριε, ῥῦσαι τὴν ψυχήν  
μου, σῶσόν με ἔνεκεν τοῦ ἐλέους σου.

"Οτι οὐκ ἔστιν ἐν τῷ θανάτῳ ὁ  
μνημονεύων σου, ἐν δὲ τῷ ἄδῃ τὶς  
ἔξομολογήσεται σοι;

Ἐκοπίασα ἐν τῷ στεναγμῷ μου, λούσω  
καθ' ἐκάστην νύκτα τὴν κλίνην μου, ἐν  
δάκρυσί μου τὴν στρωμνήν μου βρέξω.  
Ἐταράχθη ἀπὸ θυμοῦ ὁ ὄφθαλμός μου,  
ἐπαλαιώθην ἐν πᾶσι τοῖς ἔχθροῖς μου.

Ἀπόστητε ἀπ' ἐμοῦ πάντες οἱ  
ἔργαζόμενοι τὴν ἀνομίαν, ὅτι εἰσήκουσε  
Κύριος τῆς φωνῆς τοῦ κλαυθμοῦ μου.  
Τίκουσε Κύριος τῆς δεήσεώς μου, Κύριος  
τὴν προσευχήν μου προσεδέξατο.

Αἰσχυνθείησαν καὶ ταραχθείησαν πάντες  
οἱ ἔχθροί μου, ἀποστραφείησαν καὶ  
**καταισχυνθείησαν σφόδρα διὰ τάχους.**

### **ΨΑΛΜΟΣ ΙΒ' (12)**

"Εως πότε, Κύριε, ἐπιλήσῃ μου εἰς τέλος;  
ἔως πότε ἀποστρέψεις τὸ πρόσωπόν σου  
ἀπ' ἐμοῦ;

"Εως τίνος θήσομαι βουλὰς ἐν ψυχῇ μου,  
όδύνας ἐν καρδίᾳ μου, ἡμέρας καὶ  
νυκτός;

"Εως πότε ὑψωθήσεται ὁ ἔχθρός μου ἐπ'  
ἐμέ; Ἐπίβλεψον, εἰσάκουσόν μου, Κύριε,  
ὁ Θεός μου.

Φώτισον τοὺς ὄφθαλμούς μου, μήποτε  
ὑπνώσω εἰς θάνατον, μήποτε εἴπῃ ὁ  
ἔχθρός μου· "Ισχυσα πρὸς αὐτόν.  
Οἱ θλίβοντές με ἀγαλλιάσονται, ἐὰν  
σαλευθῶ, ἐγὼ δέ, ἐπὶ τῷ ἐλέει σου  
ῆλπισα.

Ἄγαλλιάσεται ἡ καρδία μου ἐπὶ τῷ  
σωτηρίῳ σου, ἃσω τῷ Κυρίῳ τῷ  
εὔεργετήσαντί με, καὶ ψαλῶ τῷ ὀνόματι  
Κυρίου τοῦ Ὑψίστου.

### **Καὶ πάλιν**

'Ἐπίβλεψον, εἰσάκουσόν μου, Κύριε, ὁ  
Θεός μου.

Φώτισον τοὺς ὄφθαλμούς μου, μήποτε  
ὑπνώσω εἰς θάνατον, μήποτε εἴπῃ ὁ  
ἔχθρός μου· "Ισχυσα πρὸς αὐτόν.

Δόξα... Καὶ νῦν... Ἀλληλούϊα,  
Ἀλληλούϊα, Ἀλληλούϊα, Δόξα σοι ὁ  
Θεός, Μετανοίας (γ'), Κύριε, ἐλέησον  
(γ'), Δόξα... Καὶ νῦν...

**ΨΑΛΜΟΣ ΚΔ' (24).**

Πρὸς σέ, Κύριε, ἦρα τὴν ψυχήν μου, ὁ  
 Θεός μου, ἐπὶ σοὶ πέποιθα, μὴ  
 καταισχυνθείην εἰς τὸν αἰῶνα.  
 Μηδὲ καταγελασάτωσάν με οἱ ἔχθροί  
 μου· καὶ γὰρ πάντες οἱ ὑπομένοντές σε,  
 οὐ μὴ καταισχυνθῶσιν.

Αἰσχυνθήτωσαν οἱ ἀνομοῦντες διακενῆς.  
 Τὰς ὄδούς σου, Κύριε, γνώρισόν μοι, καὶ  
 τὰς τρίβους σου δίδαξόν με.  
 Ὁδήγησόν με ἐπὶ τὴν ἀλήθειάν σου, καὶ  
 δίδαξόν με, ὅτι σὺ εἶ ὁ Θεὸς ὁ Σωτήρ  
 μου, καὶ σὲ ὑπέμεινα ὅλην τὴν ἡμέραν.  
 Μνήσθητι τῶν οἰκτιρμῶν σου, Κύριε, καὶ  
 τὰ ἐλέη σου, ὅτι ἀπὸ τοῦ αἰῶνός εἰσιν.  
 Ἀμαρτίας νεότητός μου καὶ ἀγνοίας μου  
 μὴ μνησθῆς.

Κατὰ τὸ ἔλεός σου μνήσθητί μου σύ,  
 ἔνεκεν τῆς χρηστότητός σου, Κύριε,  
 χρηστὸς καὶ εύθὺς ὁ Κύριος, διὰ τοῦτο  
 νομοθετήσει ἀμαρτάνοντας ἐν ὁδῷ.  
 Ὁδηγήσει πραεῖς ἐν κρίσει, διδάξει  
 πραεῖς ὁδοὺς αύτοῦ.

Πᾶσαι αἱ ὄδοι Κυρίου ἔλεος, καὶ ἀλήθεια  
 τοῖς ἐκζητοῦσι τὴν διαθήκην αύτοῦ, καὶ  
 τὰ μαρτύρια αύτοῦ.

"Ἐνεκεν τοῦ ὄνόματός σου, Κύριε, καὶ  
ἱλάσθητι τῇ ἀμαρτίᾳ μου· πολλὴ γὰρ  
ἐστι.

Τὶς ἔστιν ἄνθρωπος ὁ φοβούμενος τὸν  
Κύριον; νομοθετήσει αὐτῷ ἐν ὅδῳ ἦ  
ἡρετίσατο.

Ἡ ψυχὴ αὐτοῦ ἐν ἀγαθοῖς αὔλισθήσεται,  
καὶ τὸ σπέρμα αὐτοῦ κληρονομήσει γῆν,  
Κραταίωμα Κύριος τῶν φοβουμένων  
αὐτόν, καὶ ἡ διαθήκη αὐτοῦ δηλώσει  
αὐτοῖς.

Οἱ ὄφθαλμοί μου διὰ παντὸς πρὸς τὸν  
Κύριον, ὅτι αὐτὸς ἐκσπάσει ἐκ παγίδος  
τοὺς πόδας μου.

Ἐπίβλεψον ἐπ' ἐμέ, καὶ ἐλέησόν με, ὅτι  
μονογενὴς καὶ πτωχός εἰμι ἐγώ.

Αἱ θλίψεις τῆς καρδίας μου  
ἐπληθύνθησαν, ἐκ τῶν ἀναγκῶν μου  
ἐξάγαγέ με.

"Ιδε τὴν ταπείνωσίν μου, καὶ τὸν κόπον  
μου, καὶ ἄφες πάσας τὰς ἀμαρτίας μου.

"Ιδε τοὺς ἔχθρούς μου, ὅτι  
ἐπληθύνθησαν, καὶ μῖσος ἄδικον  
ἐμίσησάν με.

Φύλαξον τὴν ψυχήν μου, καὶ ῥῦσαι με,  
μὴ καταισχυνθείην ὅτι ἥλπισα ἐπὶ σέ.

"Ἀκακοι καὶ εύθεῖς ἐκολλῶντό μοι, ὅτι  
ύπέμεινά σε, Κύριε.

**Λύτρωσαι, ὁ Θεός, τὸν Ἰσραὴλ ἐκ πασῶν  
τῶν θλίψεων αὐτοῦ.**

**ΨΑΛΜΟΣ Λ' (30).**

Ἐπὶ σοί, Κύριε, ἥλπισα, μὴ  
 καταισχυνθείην εἰς τὸν αἰῶνα, ἐν τῇ  
 δικαιοσύνῃ σου ῥῦσαι με, καὶ ἔξελοῦ με.  
 Κλῖνον πρός με τὸ οὗς σου, τάχυνον τοῦ  
 ἔξελέσθαι με.

Γενοῦ μοι εἰς Θεὸν ὑπερασπιστήν, καὶ εἰς  
 οἶκον καταφυγῆς τοῦ σῶσαι με.

“Οτι κραταίωμά μου, καὶ καταφυγή μου εἴ  
 σύ, καὶ ἔνεκεν τοῦ ὄνόματός σου  
 ὀδηγήσεις με, καὶ διαθρέψεις με.

Ἐξάξεις με ἐκ παγίδος ταύτης, ἦς  
 ἔκρυψάν μοι, ὅτι σὺ εἴς ὁ ὑπερασπιστής  
 μου, Κύριε,

Εἰς χεῖράς σου παραθήσομαι τὸ πνεῦμά  
 μου, ἐλυτρώσω με, Κύριε, ὁ Θεὸς τῆς  
 ἀληθείας.

Ἐμίσησας τοὺς διαφυλάσσοντας  
 ματαιότητας διακενῆς.

Ἐγὼ δὲ ἐπὶ τῷ Κυρίῳ ἥλπισα,  
 ἀγαλλιάσομαι καὶ εὐφρανθήσομαι ἐπὶ τῷ  
 ἐλέει σου.

“Οτι ἐπεῖδες ἐπὶ τὴν ταπείνωσίν μου,  
 ἔσωσας ἐκ τῶν ἀναγκῶν τὴν ψυχήν μου.  
 Καὶ οὐ συνέκλεισάς με εἰς χεῖρας ἔχθρῶν,  
 ἔστησας ἐν εύρυχώρῳ τοὺς πόδας μου.

Ἐλέησόν με, Κύριε, ὅτι θλίβομαι,  
 ἐταράχθη ἐν θυμῷ ὁ ὄφθαλμός μου, ἡ  
 ψυχή μου, καὶ ἡ γαστήρ μου.

“Οτι ἐξέλιπεν ἐν ὄδύνῃ ἡ ζωή μου, καὶ τὰ  
 ἔτη μου ἐν στεναγμοῖς.

Ἡσθένησεν ἐν πτωχείᾳ ἡ ἰσχύς μου, καὶ  
τὰ ὄστᾶ μου ἐταράχθησαν.

Παρὰ πάντας τοὺς ἔχθρούς μου  
ἔγενήθην ὄνειδος, καὶ τοῖς γείτοσί μου  
σφόδρα, καὶ φόβος τοῖς γνωστοῖς μου.  
Οἱ θεωροῦντες με ἔξω ἔφυγον ἀπ' ἐμοῦ,  
ἐπελήσθην ὥσει νεκρὸς ἀπὸ καρδίας.  
Ἐγενήθην ὥσει σκεῦος ἀπολωλός, ὅτι  
ῆκουσα ψόγον πολλῶν παροικούντων  
κυκλόθεν.

Ἐν τῷ ἐπισυναχθῆναι αὐτοὺς ἅμα ἐπ'  
ἐμέ, τοῦ λαβεῖν τὴν ψυχήν μου  
ἐβουλεύσαντο.

Ἐγὼ δὲ ἐπὶ σοί, Κύριε, ἥλπισα, εἴπα· Σὺ εἰ  
ὁ Θεός μου ἐν ταῖς χερσὶ σου οἱ κλῆροί  
μου.

Ῥῦσαι με ἐκ χειρὸς ἔχθρῶν μου, καὶ ἐκ  
τῶν καταδιωκόντων με.

Ἐπίφανον τὸ πρόσωπόν σου ἐπὶ τὸν  
δοῦλόν σου, σῶσόν με ἐν τῷ ἐλέει σου  
Κύριε, μὴ καταισχυνθείην, ὅτι  
ἐπεκαλεσάμην σε.

Αἰσχυνθείησαν ἀσεβεῖς, καὶ  
καταχθείησαν εἰς ἄδου.

Ἄλαλα γενηθήτω τὰ χείλη τὰ δόλια, τὰ  
λαλοῦντα κατὰ τοῦ δικαίου ἀνομίαν, ἐν  
ύπερηφανίᾳ καὶ ἔξουδενώσει.

Ως πολὺ τὸ πλῆθος τῆς χρηστότητός σου,  
Κύριε, ἡς ἔκρυψας τοῖς φοβουμένοις σε.

Ἐξειργάσω τοῖς ἐλπίζουσιν ἐπὶ σὲ  
ἐναντίον τῶν υἱῶν τῶν ἀνθρώπων.

Κατακρύψεις αύτοὺς ἐν ἀποκρύφῳ τοῦ προσώπου σου, ἀπὸ ταραχῆς ἀνθρώπων.

Σκεπάσεις αύτοὺς ἐν σκηνῇ ἀπὸ ἀντιλογίας γλωσσῶν.

Εὐλογητὸς Κύριος, ὅτι ἔθαυμάστωσε τὸ ἔλεος αύτοῦ ἐν πόλει περιοχῆς.  
Ἐγὼ δὲ εἶπα ἐν τῇ ἐκστάσει μου·  
Ἀπέρριμμαι ἀπὸ προσώπου τῶν ὄφθαλμῶν σου.

Διὰ τοῦτο εἰσήκουσας τῆς φωνῆς τῆς δεήσεώς μου, ἐν τῷ κεκραγέναι με πρὸς σέ.

Ἄγαπήσατε τὸν Κύριον πάντες οἱ ὄσιοι αύτοῦ ὅτι ἀληθείας ἐκζητεῖ Κύριος,  
καὶ ἀνταποδίδωσι τοῖς περισσῶς ποιοῦσιν ὑπερηφανίαν.

Ἄνδρίζεσθε, καὶ κραταιούσθω ἡ καρδία ὑμῶν, πάντες οἱ ἐλπίζοντες ἐπὶ Κύριον.

### **ΨΑΛΜΟΣ 90.**

Ο κατοικῶν ἐν βοηθείᾳ τοῦ Ὑψίστου, ἐν σκέπῃ τοῦ Θεοῦ τοῦ οὐρανοῦ αὐλισθήσεται.

Ἐρεῖ τῷ Κυρίῳ· Ἀντιλήπτωρ μου εἰ, καὶ καταφυγὴ μου, ὁ Θεός μου, καὶ ἐλπιῶ ἐπ' αὐτόν.

“Οτι αύτὸς ῥύσεται σε ἐκ παγίδος θηρευτῶν, καὶ ἀπὸ λόγου ταραχώδους.  
Ἐν τοῖς μεταφρένοις αύτοῦ ἐπισκιάσει σοι, καὶ ὑπὸ τὰς πτέρυγας αύτοῦ ἐλπιεῖς,  
ὅπλω κυκλώσει σε ἡ ἀλήθεια αύτοῦ.

Ού φοβηθήσῃ ἀπὸ φόβου νυκτερινοῦ,  
ἀπὸ βέλους πετομένου ἡμέρας.

Ἄπὸ πράγματος ἐν σκότει  
διαπορευομένου, ἀπὸ συμπτώματος καὶ  
δαιμονίου μεσημβρινοῦ.  
Πεσεῖται ἐκ τοῦ κλίτους σου χιλιάς, καὶ  
μυριάς ἐκ δεξιῶν σου, πρὸς σὲ δὲ οὐκ  
ἐγγιεῖ.

Πλὴν τοῖς ὄφθαλμοῖς σου κατανοήσεις,  
καὶ ἀνταπόδοσιν ἀμαρτωλῶν ὅψει.

“Οτι σύ, Κύριε, ἡ ἐλπίς μου, τὸν”**Υψιστὸν**  
ἔθου καταφυγήν σου.

Ού προσελεύσεται πρὸς σὲ κακά, καὶ  
μάστιξ οὐκ ἐγγιεῖ ἐν τῷ σκηνώματί σου.  
“Οτι τοῖς Ἀγγέλοις αὐτοῦ ἐντελεῖται περὶ  
σοῦ, τοῦ διαφυλάξαι σε ἐν πάσαις ταῖς  
όδοῖς σου.

Ἐπὶ χειρῶν ἀροῦσί σε, μήποτε  
προσκόψῃς πρὸς λίθον τὸν πόδα σου.  
Ἐπὶ ἀσπίδα καὶ βασιλίσκον ἐπιβήσει, καὶ  
καταπατήσεις λέοντα καὶ δράκοντα.

“Οτι ἐπ' ἔμε ἥλπισε, καὶ ὢσομαι αὐτόν,  
σκεπάσω αὐτόν, ὅτι ἔγνω τὸ ὄνομά μου.  
Κεκράξεται πρός με, καὶ εἰσακούσομαι  
αὐτοῦ, μετ' αὐτοῦ εἴμι ἐν θλίψει,  
ἔξελοῦμαι αὐτόν, καὶ δοξάσω αὐτόν.

Μακρότητα ἡμερῶν ἐμπλήσω αὐτόν, καὶ  
δείξω αὐτῷ τὸ σωτήριόν μου

**Δόξα... Καὶ νῦν... Ἄλληλούϊα,**  
**Ἄλληλούϊα, Ἄλληλούϊα. Δόξα σοι ὁ**

**Θεός, Κύριε, ἐλέησον (γ') Δόξα ... Καὶ  
νῦν ...**

Εἶτα τοὺς ἔφεξῆς Στίχους, χῦμα καὶ ἄνευ  
μέλους, εἰ ἔστιν ἐκτὸς τῆς μεγάλης  
Τεσσαρακοστῆς, ἐν ταύτῃ δὲ ψάλλομεν  
αὐτοὺς ἐξ ἑκατέρων τῶν Χορῶν, ἀργῶς  
καὶ μεγάλῃ τῇ φωνῇ.

"Αρχεται δὲ ὁ πρῶτος Χορὸς οὗτω, εἰς  
**Ὕχον πλ. β'**

- **Μεθ' ἡμῶν ὁ Θεός, γνῶτε ἔθνη καὶ  
ἡττᾶσθε.**  
"Οτι μεθ' ἡμῶν ὁ Θεός.
- 'Επακούσατε ἔως ἐσχάτου τῆς γῆς,  
"Οτι μεθ' ἡμῶν ὁ Θεός.  
➤ 'Ισχυκότες ἡττᾶσθε.  
"Οτι μεθ' ἡμῶν ὁ Θεός.
- 'Εὰν γὰρ πάλιν ἴσχύσητε, καὶ πάλιν  
ἡττηθήσεσθε.  
"Οτι μεθ' ἡμῶν ὁ Θεός.
- Καὶ ἦν ἄν βουλὴν βουλεύσησθε,  
διασκεδάσει Κύριος.  
"Οτι μεθ' ἡμῶν ὁ Θεός,
- Καὶ λόγον, ὃν ἐὰν λαλήσητε, οὐ μὴ  
ἐμμείνῃ ἐν ὑμῖν,  
"Οτι μεθ' ἡμῶν ὁ Θεός.  
➤ Τὸν δὲ φόβον ὑμῶν οὐ μὴ  
φοβηθῶμεν, ουδὲ οὐ μὴ ταραχθῶμεν.  
"Οτι μεθ' ἡμῶν ὁ Θεός.
- Κύριον δὲ τὸν Θεὸν ἡμῶν, αὐτὸν  
ἀγιάσωμεν, καὶ αὐτὸς ἔσται ἡμῖν φόβος.

**"Οτι μεθ' ήμων ὁ Θεός.**

- Καὶ ἐὰν ἐπ' αὐτῷ πεποιθώς ᾖ ἔσται μοι εἰς ἀγιασμόν.

**"Οτι μεθ' ήμων ὁ Θεός.**

- Καὶ πεποιθώς ἔσομαι ἐπ' αὐτῷ, καὶ σωθήσομαι δι' αὐτοῦ.

**"Οτι μεθ' ήμων ὁ Θεός.**

- Ἰδοὺ ἐγὼ καὶ τὰ παιδία, ἂ μοι ἔδωκεν ὁ Θεός,

**"Οτι μεθ' ήμων ὁ Θεός.**

- Ὁ λαὸς ὁ πορευόμενος ἐν σκότει, ἵδε φῶς μέγα.

**"Οτι μεθ' ήμων ὁ Θεός.**

- Οἱ κατοικοῦντες ἐν χώρᾳ, καὶ σκιᾷ θανάτου, φῶς λάμψει ἐφ' ήμᾶς.

**"Οτι μεθ' ήμων ὁ Θεός.**

- "Οτι Παιδίον ἐγεννήθη ήμῖν, Υἱός, καὶ ἐδόθη ήμῖν,

**"Οτι μεθ' ήμων ὁ Θεός.**

- Οὗ ἡ ἀρχὴ ἐγενήθη ἐπὶ τοῦ ὅμου αὐτοῦ.

**"Οτι μεθ' ήμων ὁ Θεός.**

- Καὶ τῆς εἰρήνης αὐτοῦ οὐκ ἔστιν ὄριον,

**"Οτι μεθ' ήμων ὁ Θεός.**

- Καὶ καλεῖται τὸ ὄνομα αὐτοῦ,  
Μεγάλης Βουλῆς Ἀγγελος.

**"Οτι μεθ' ήμων ὁ Θεός.**

- Θαυμαστὸς σύμβουλος.

**"Οτι μεθ' ήμων ὁ Θεός.**

- Θεὸς ἴσχυρός, Ἐξουσιαστής, Ἀρχων εἰρήνης.
- “Οτι μεθ' ἡμῶν ὁ Θεός.
- Πατὴρ τοῦ μέλλοντος αἰῶνος.
- “Οτι μεθ' ἡμῶν ὁ Θεός.
- **Δόξα ...**
- “Οτι μεθ' ἡμῶν ὁ Θεός.
- **Kai vūn ...**
- “Οτι μεθ' ἡμῶν ὁ Θεός.
- Μεθ' ἡμῶν ὁ Θεός, γνῶτε ἔθνη καὶ ήπτᾶσθε, ὅτι μεθ' ἡμῶν ὁ Θεός.

**Και εύθὺς ὁ Ἀναγνώστης τὰ παρόντα  
Τροπάρια (χῦμα).**

Τὴν ἡμέραν διελθών, εύχαριστῷ σοι,  
Κύριε, τὴν ἐσπέραν, αἴτοῦμαι, σὺν τῇ  
νυκτὶ ἀναμάρτητον, παράσχου μοι,  
Σωτήρ, καὶ σῶσόν με.

**Δόξα ...**

Τὴν ἡμέραν παρελθών, δοξολογῶ σε,  
Δέσποτα, τὴν ἐσπέραν αἴτοῦμαι, σὺν τῇ  
νυκτὶ ἀσκανδάλιστον, παράσχου μοι,  
Σωτήρ, καὶ σῶσόν με.

**Kai vūn ...**

Τὴν ἡμέραν διαβάς, ὑμνολογῶ σε, “Ἄγιε,  
τὴν ἐσπέραν, αἴτοῦμαι, σὺν τῇ νυκτὶ  
ἀνεπίβουλον, παράσχου μοι, Σωτήρ, καὶ  
σῶσόν με.

**Εἶτα ψάλλουσιν ὁμοῦ οἱ δύο Χοροί, εἰς  
“Ηχον πλ. β’.**

- Ἡ ἀσώματος φύσις, τὰ Χερουβείμ,  
ἀσιγήτοις σε ὕμνοις, δοξολογεῖ.
- Ἐξαπτέρυγα ζῶα, τὰ Σεραφείμ, ταῖς  
ἀπαύστοις φωναῖς σε, ὑπερυψοῖ.
- Τῶν Ἀγγέλων τε πᾶσα ἡ στρατιά,  
τρισαγίοις σὲ ἄσμασιν, εὐφημεῖ.
- Πρὸ γὰρ πάντων ὑπάρχεις, ὁ ὅν  
Πατήρ, καὶ συνάναρχον ἔχεις, τὸν σὸν  
Γιόν.
- Καὶ ἴσότιμον φέρων, Πνεῦμα ζωῆς, τῆς  
Τριάδος δεικνύεις, τὸ ἀμερές.
- Παναγία Παρθένε, Μήτηρ Θεοῦ, οἱ τοῦ  
Λόγου αύτόπται, καὶ ὑπουργοί,
- Προφητῶν καὶ Μαρτύρων, πάντες  
χοροί, ὡς ἀθάνατον ἔχοντες, τὴν ζωήν.
- Ὑπὲρ πάντων πρεσβεύσατε, ἐκτενῶς,  
ὅτι πάντες ὑπάρχομεν, ἐν δεινοῖς.
- "Ινα πλάνης ρύσθέντες, τοῦ πονηροῦ,  
τῶν Ἀγγέλων βοήσωμεν, τὴν ὥδην.

➤

**ὁ Ἀναγνώστης, χῦμα.**

**"Ἄγιε, Ἄγιε, Ἄγιε, Τρισάγιε Κύριε,  
έλέησον καὶ σῶσον ἡμᾶς, Ἄμήν.**

**Καὶ εὔθὺς.**

**Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὁρατῶν τε πάντων καὶ ἀοράτων.  
Καὶ εἰς ἔνα Κύριον Ἰησοῦν Χριστόν, τὸν  
Γιόν τοῦ Θεοῦ τὸν Μονογενῆ, τὸν ἐκ τοῦ  
Πατρὸς γεννηθέντα πρὸ πάντων τῶν**

αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὁμοούσιον τῷ Πατρὶ, δι' οὗ  
τὰ πάντα ἐγένετο. Τὸν δι' ἡμᾶς τοὺς  
ἀνθρώπους καὶ διὰ τὴν ἡμετέραν  
σωτηρίαν κατελθόντα ἐκ τῶν οὐρανῶν  
καὶ σαρκωθέντα ἐκ Πνεύματος Ἅγίου καὶ

Μαρίας τῆς Παρθένου καὶ  
ἐνανθρωπήσαντα. Σταυρωθέντα τε ὑπὲρ  
ἡμῶν ἐπὶ Ποντίου Πιλάτου καὶ παθόντα  
καὶ ταφέντα. Καὶ ἀναστάντα τῇ τρίτῃ  
ἡμέρᾳ κατὰ τὰς Γραφάς. Καὶ ἀνελθόντα  
εἰς τοὺς Οὐρανοὺς καὶ καθεζόμενον ἐκ  
δεξιῶν τοῦ Πατρός. Καὶ πάλιν ἐρχόμενον  
μετὰ δόξης κρῖναι ζῶντας καὶ νεκρούς οὕ  
τῆς βασιλείας οὐκ ἔσται τέλος.

Καὶ εἰς τὸ Πνεῦμα τὸ Ἀγιον, τὸ Κύριον, τὸ  
Ζωοποιόν, τὸ ἐκ τοῦ Πατρὸς  
ἐκπορευόμενον, τὸ σὺν Πατρὶ καὶ Υἱῷ  
συμπροσκυνούμενον καὶ  
συνδοξαζόμενον, τὸ λαλῆσαν διά τῶν  
Προφητῶν.

Εἰς Μίαν, Ἀγίαν, Καθολικὴν καὶ  
Ἀποστολικὴν Ἑκκλησίαν. Ὄμολογῶς ἐν  
Βάπτισμα εἰς ἄφεσιν ἀμαρτιῶν.

**Προσδοκῶ ἀνάστασιν νεκρῶν. Καὶ ζωὴν  
τοῦ μέλλοντος αἰῶνος.**

**Ἄμήν.**

**"Ηχον πλ. β'.**

**Παναγία Δέσποινα Θεοτόκε, πρέσβευε  
ύπερ ἡμῶν τῶν ἀμαρτωλῶν (ἐκ γ').**

**Πᾶσαι αἱ οὐράνιαι Δυνάμεις τῶν ἀγίων  
Ἄγγέλων καὶ Ἀρχαγγέλων, πρεσβεύσατε  
ύπερ ἡμῶν τῶν ἀμαρτωλῶν (δίς).**

**Ἄγιε Ἰωάννη, Προφῆτα καὶ Πρόδρομε,  
καὶ Βαπτιστὴ τοῦ Κυρίου ἡμῶν Ἰησοῦ  
Χριστοῦ, πρέσβευε ύπερ ἡμῶν τῶν  
ἀμαρτωλῶν (δίς).**

**Ἄγιοι ἔνδοξοι Ἀπόστολοι, Προφῆται, καὶ  
πάντες Ἅγιοι, πρεσβεύσατε ύπερ ἡμῶν  
τῶν ἀμαρτωλῶν (δίς)..**

**Οσιοι, Θεοφόροι Πατέρες ἡμῶν,  
Ποιμένες, καὶ Διδάσκαλοι τῆς  
οἰκουμένης, πρεσβεύσατε ύπερ ἡμῶν  
τῶν ἀμαρτωλῶν (δίς).**

**Ἄγιε Ιεράρχα του Θεού Νικόλαε (ο Ἅγιος  
του Ναού), πρέσβευε ύπερ ἡμῶν τῶν  
ἀμαρτωλῶν (δίς).**

**Ἡ ἀήττητος, καὶ ἀκατάλυτος, καὶ θεία  
δύναμις τοῦ τιμίου καὶ ζωοποιοῦ  
Σταυροῦ, μὴ ἐγκαταλίπῃς ἡμᾶς τοὺς  
ἀμαρτωλούς (δίς).**

**οἱ Χοροί, ἐναλλὰξ**

**Ο Θεός, ιλάσθητι ἡμῖν τοῖς ἀμαρτωλοῖς  
(τρίς).**

**ὁ β' Χορὸς**

**Καὶ ἐλέησον ἡμᾶς (ἄπαξ).**

**Άναγνώστης Άμήν. "Άγιος ὁ Θεός, "Άγιος  
Ίσχυρός, "Άγιος Ἀθάνατος, ἐλέησον ἡμᾶς  
(ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, Κύριε, ἐλέησον, Κύριε,  
ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
ἀλλὰ ρῦσαι ἡμᾶς ἀπὸ τοῦ πονηροῦ.**

**Ιερεὺς : "Οτι σοῦ ἔστιν ἡ βασιλεία καὶ ἡ  
δύναμις καὶ ἡ δόξα του Πατρὸς καί τοῦ  
Υἱοῦ καί τοῦ Ἅγιου Πνεύματος, νῦν καὶ  
άει καὶ εἰς τοὺς αἰῶνας των αἰώνων.  
Άμήν.**

**Ἐὰν μὲν τύχη Ἐορτή, λέγομεν τὰ τῆς  
έορτῆς Τροπάρια.**

**Εἰ δὲ μή, Δευτέρα καὶ Τετάρτη, τὰ  
Τροπάρια ταῦτα.  
Ὕχος β'.**

Φώτισον τοὺς ὄφθαλμούς μου, Χριστὲ ὁ  
Θεός, μήποτε ὑπνώσω εἰς θάνατον,  
μήποτε εἴπῃ ὁ ἔχθρός μου· Ἰσχυσα πρὸς  
αὐτόν.

**Δόξα ...**

Ἄντιλήπτωρ τῆς ψυχῆς μου, γενοῦ, ὁ  
Θεός, ὅτι μέσον διαβαίνω παγίδων  
πολλῶν, ρύσαι με ἐξ αὐτῶν, καὶ σῶσόν  
με, ἀγαθέ, ὡς φιλάνθρωπος.

**Καὶ νῦν... Θεοτοκίον.**

**"Οτι οὐκ ἔχομεν παρρησίαν, διὰ τὰ  
πολλὰ ἡμῶν ἀμαρτήματα, σὺ τὸν ἐκ σοῦ  
γεννηθέντα δυσώπησον, Θεοτόκε  
Παρθένε· πολλὰ γὰρ ἴσχύει δέησις  
Μητρός, πρὸς εὔμενειαν Δεσπότου· μὴ  
παρίδῃς ἀμαρτωλῶν ἱκεσίας ἢ  
πάνσεμνος, ὅτι ἐλεήμων ἔστι, καὶ σώζειν  
δυνάμενος, ὁ καὶ παθεῖν ὑπὲρ ἡμῶν,  
σαρκὶ καταδεξάμενος.**

**Εἰ δὲ μή, Τρίτη καὶ Πέμπτη, τὰ Τροπάρια  
ταῦτα.  
Ὕχος πλ. δ'.**

Τῶν ἀοράτων ἔχθρῶν μου, τὸ ἄϋπνον  
ἐπίστασαι, Κύριε, καὶ τῆς ἀθλίας σαρκός  
μου, τὸ ἄτονον ἔγνως, ὁ πλάσας με· διὸ

είς χεῖράς σου, παραθήσομαι τὸ πνεῦμα  
μου. Σκέπασόν με πτέρυξι τῆς σῆς  
ἀγαθότητος, ἵνα μὴ ὑπνώσω είς θάνατον,  
καὶ τοὺς νοεροὺς ὄφθαλμούς μου  
φώτισον, ἐν τῇ τρυφῇ τῶν θείων λόγων  
σου, καὶ διέγειρόν με ἐν καιρῷ εὔθέτῳ,  
πρὸς σὴν δοξολογίαν, ὡς  
μόνος ἀγαθὸς καὶ φιλάνθρωπος.

**Στίχ.** Ἐπίβλεψον ἐπ' ἐμὲ καὶ ἐλέησόν  
με, κατὰ τὸ κρῖμα τῶν ἀγαπῶντων τὸ  
ὄνομά σου.

Ως φοβερὰ ἡ κρίσις σου, Κύριε, τῶν  
Ἄγγέλων παρισταμένων, τῶν ἀνθρώπων  
εἰσαγομένων, τῶν βίβλων ἀνεῳγμένων,  
τῶν ἔργων ἐρευνωμένων, τῶν λογισμῶν  
ἐξεταζομένων. Ποία κρίσις ἔσται ἐν ἐμοί,  
τῷ συλληφθέντι ἐν ἀμαρτίαις; τίς μου τὴν  
φλόγα κατασβέσει; τίς μου τὸ σκότος  
καταλάμψει; εἰ μή, σύ, Κύριε, ἐλεήσεις  
με, ὡς φιλάνθρωπος;

### **Δόξα ...**

Δάκρυά μοι δός, ὁ Θεός, ὡς ποτε τῇ  
γυναικὶ τῇ ἀμαρτωλῷ, καὶ ἀξίωσόν με  
βρέχειν τοὺς πόδας σου, τοὺς ἐμὲ ἐκ τῆς  
όδοῦ, τῆς πλάνης ἐλευθερώσαντας, καὶ  
μύρον εὐωδίας σοι προσφέρειν, βίον  
καθαρὸν ἐν μετανοίᾳ μοι κτισθέντα, ἵνα  
ἀκούσω κάγὼ τῆς εὔκταίας σου φωνῆς. Ἡ  
πίστις σου σέσωκέ σε, πορεύου εἰς  
εἰρήνην.

**Καὶ νῦν ... Θεοτοκίον.**

Τὴν ἀκαταίσχυντον, Θεοτόκε, ἐλπίδα  
 σου ἔχων, σωθήσομαι, τὴν προστασίαν  
 σου κεκτημένος, Πανάχραντε, οὐ  
 φοβηθήσομαι, καταδιώξω τοὺς ἔχθρούς  
 μου, καὶ τροπώσομαι αύτούς, μόνην  
 ἀμπεχόμενος, ὡς θώρακα, τὴν σκέπην  
 σου, καὶ τὴν παντοδύναμον βοήθειάν  
 σου, καθικετεύων, βοῶ σοι· Δέσποινα,  
 σῶσόν με ταῖς πρεσβείαις σου, καὶ  
 ἀνάστησόν με ἐκ ζοφώδους ὕπνου, πρὸς  
 σὴν δοξολογίαν, δυνάμει τοῦ ἐκ σοῦ  
 σαρκωθέντος, Υἱοῦ τοῦ Θεοῦ.

**Τὸ Κύριε, ἐλέησον (μ').**

**Δόξα ... Καὶ νῦν ...**

Τὴν Τιμιωτέραν τῶν Χερουβείμ, καὶ  
 ἐνδοξοτέραν ἀσυγκρίτως τῶν Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν.

**Ἐν ὀνόματι Κυρίου, εὐλόγησον, Πάτερ.**

**ὁ Ἱερεὺς Δι' εὐχῶν τῶν ἀγίων Πατέρων  
 ἡμῶν ...**

**Εὔχὴν τοῦ Μεγάλου Βασιλείου.**

Κύριε, Κύριε, ὁ ῥυσάμενος ἡμᾶς ἀπὸ  
 παντὸς βέλους πετομένου ἡμέρας, ῥῦσαι  
 ἡμᾶς καὶ ἀπὸ παντὸς πράγματος ἐν  
 σκότει διαπορευομένου. Πρόσδεξαι  
 θυσίαν ἐσπερινήν, τὰς τῶν χειρῶν ἡμῶν  
 ἐπάρσεις. Καταξίωσον δὲ ἡμᾶς καὶ τὸ  
 νυκτερινὸν στάδιον ἀμέμπτως διελθεῖν,

ἀπειράστους κακῶν, καὶ λύτρωσαι ἡμᾶς  
ἀπὸ πάσης ταραχῆς καὶ δειλίας, τῆς ἐκ  
τοῦ διαβόλου ἡμῖν προσγινομένης.

Χάρισαι ταῖς ψυχαῖς ἡμῶν κατάνυξιν, καὶ  
τοῖς λογισμοῖς ἡμῶν μέριμναν τῆς ἐν τῇ  
φοβερᾷ καὶ δικαίᾳ σου κρίσει ἔξετάσεως.

Καθήλωσον ἐκ τοῦ φόβου σου τὰς  
σάρκας ἡμῶν, καὶ νέκρωσον τὰ μέλη  
ἡμῶν τὰ ἐπὶ τῆς γῆς, ἵνα καὶ ἐν τῇ καθ'  
ὕπνον ἡσυχίᾳ ἐμφαιδρυνώμεθα τῇ  
Θεωρίᾳ τῶν κριμάτων σου. Ἀπόστησον δὲ  
ἀφ' ἡμῶν πᾶσαν φαντασίαν ἀπρεπῆ, καὶ  
ἐπιθυμίαν βλαβεράν. Διανάστησον δὲ  
ἡμᾶς ἐν τῷ καιρῷ τῆς προσευχῆς  
ἐστηριγμένους ἐν τῇ πίστει, καὶ  
προκόπτοντας ἐν τοῖς παραγγέλμασί σου,  
εύδοκίᾳ καὶ ἀγαθότητι τοῦ μονογενοῦς  
σου Υἱοῦ, μεθ' οὗ εὐλογητὸς εἴ, σὺν τῷ  
παναγίῳ, καὶ ἀγαθῷ, καὶ ζωοποιῷ σου  
Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων, Ἄμήν.

### ὁ Ἀναγνώστης

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.**

**Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.**

## Μετανοίας (γ' )

### Εῖτα τοὺς Ψαλμοὺς. ΨΑΛΜΟΣ Ν' (50).

Ἐλέησόν με ὁ Θεὸς κατὰ τὸ μέγα ἔλεός  
σου καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου  
ἐπὶ πλεῖον πλῦνόν με ἀπὸ τῆς ἀνομίας  
μου καὶ ἀπὸ τῆς ἀμαρτίας μου  
καθάρισόν με  
ὅτι τὴν ἀνομίαν μου ἐγὼ γινώσκω καὶ ἡ  
ἀμαρτία μου ἐνώπιόν μού ἔστι διὰ  
παντὸς  
σοὶ μόνῳ ἥμαρτον καὶ τὸ πονηρὸν  
ἐνώπιόν σου ἐποίησα ὅπως ἂν δικαιωθῆς  
ἐν τοῖς λόγοις σου καὶ νικήσῃς ἐν τῷ  
κρίνεσθαι σε  
ἰδοὺ γὰρ ἐν ἀνομίαις συνελήφθην καὶ ἐν  
ἀμαρτίαις ἐκίσσησέ με ἡ μήτηρ μου  
ἰδοὺ γὰρ ἀλήθειαν ἡγάπησας τὰ ἄδηλα  
καὶ τὰ κρύφια τῆς σοφίας σου ἐδήλωσάς  
μοι  
ράντιεῖς με ὑσσώπῳ καὶ καθαρισθήσομαι  
πλυνεῖς με καὶ ὑπὲρ χιόνα  
λευκανθήσομαι  
ἀκουτιεῖς μοι ἀγαλλίασιν καὶ  
εὔφροσύνην ἀγαλλιάσονται ὄστέα  
τεταπεινωμένα  
ἀπόστρεψον τὸ πρόσωπόν σου ἀπὸ τῶν  
ἀμαρτιῶν μου καὶ πάσας τὰς ἀνομίας  
μου ἐξάλειψον

καρδίαν καθαρὰν κτίσον ἐν ἐμοὶ ὁ Θεὸς  
 καὶ πνεῦμα εὐθὲς ἐγκαίνισον ἐν τοῖς  
 ἐγκάτοις μου  
 μὴ ἀπορρίψῃς με ἀπὸ τοῦ προσώπου  
 σου καὶ τὸ πνεῦμά σου τὸ ἅγιόν μὴ  
 ἀντανέλῃς ἀπ' ἐμοῦ  
 ἀπόδος μοι τὴν ἀγαλλίασιν τοῦ σωτηρίου  
 σου καὶ πνεύματι ἡγεμονικῷ στήριξόν με  
 διδάξω ἀνόμους τὰς ὁδούς σου καὶ  
 ἀσεβεῖς ἐπὶ σὲ ἐπιστρέψουσιν  
 ῥῦσαι με ἐξ αἰμάτων ὁ Θεὸς ὁ Θεὸς τῆς  
 σωτηρίας μου ἀγαλλιάσεται ἡ γλῶσσά  
 μου τὴν δικαιοσύνην σου  
 Κύριε τὰ χείλη μου ἀνοίξεις καὶ τὸ στόμα  
 μου ἀναγγελεῖ τὴν αἴνεσίν σου  
 ὅτι εἰ ἡθέλησας θυσίαν ἔδωκα ἂν  
 ὄλοκαυτώματα οὐκ εὔδοκήσεις  
 θυσία τῷ Θεῷ πνεῦμα συντετριμένον  
 καρδίαν συντετριμένην καὶ  
 τεταπεινωμένην ὁ Θεὸς οὐκ ἔξουδενώσει  
 ἀγάθυνον Κύριε ἐν τῇ εὔδοκίᾳ σου τὴν  
 Σιών καὶ οἰκοδομηθήτω τὰ τείχη  
 Ἱερουσαλημ  
 τότε εὔδοκήσεις θυσίαν δικαιοσύνης  
 ἀναφορὰν καὶ ὄλοκαυτώματα  
 τότε ἀνοίσουσιν ἐπὶ τὸ θυσιαστήριόν  
 σου μόσχους.

**ΨΑΛΜΟΣ ΡΑ' (101).**

Κύριε, εἰσάκουσον τῆς προσευχῆς μου,  
 καὶ ἡ κραυγή μου πρὸς σὲ ἐλθέτω.

Μὴ ἀποστρέψῃς τὸ πρόσωπόν σου ἀπ'  
ἔμοῦ, ἐν ᾧ ἂν ἡμέρα, θλίβωμαι, κλῖνον  
πρός με τὸ οὖς σου,

Ἐν ᾧ ἂν ἡμέρᾳ ἐπικαλέσωμαι σε, ταχὺ  
ἐπάκουσόν μου,

"Οτι ἔξέλιπον ὥσεὶ καπνὸς αἱ ἡμέραι μου,  
καὶ τὰ ὄστᾶ μου ὥσεὶ φρύγιον  
συνεφρύγησαν.

Ἐπλήγην ὥσεὶ χόρτος, καὶ ἔξηράνθη ἡ  
καρδία μου, ὅτι ἐπελαθόμην τοῦ φαγεῖν  
τὸν ἄρτον μου,

Ἄπὸ φωνῆς τοῦ στεναγμοῦ μου ἐκολλήθη  
τὸ ὄστον μου τὴ σαρκὶ μου,  
Ωμοιώθην πελεκᾶνι ἐρημικῷ, ἐγενήθην  
ὥσεὶ νυκτικόραξ ἐν οἰκοπέδῳ.

Ἡγρύπνησα, καὶ ἐγενόμην ὡς στρουθίον  
μονάζον ἐπὶ δώματος.

"Ολην τὴν ἡμέραν ὡνείδιζόν με οἱ ἔχθροι  
μου, καὶ οἱ ἐπαινοῦντές με κατ' ἔμοῦ  
ῶμνυον.

"Οτι σποδὸν ὥσεὶ ἄρτον ἔφαγον, καὶ τὸ  
πόμα μου μετὰ κλαυθμοῦ ἐκίρνων  
ἀπὸ προσώπου τῆς ὄργῆς σου καὶ τοῦ  
θυμοῦ σου, ὅτι ἐπάρας κατέρραξάς με.  
Αἱ ἡμέραι μου ὥσεὶ σκιὰ ἐκλίθησαν,  
κάγὼ ὥσεὶ χόρτος ἐξηράνθην.

Σὺ δέ, Κύριε, εἰς τὸν αἰῶνα μένεις, καὶ τὸ  
μνημόσυνόν σου εἰς γενεὰν καὶ γενεάν.  
Σὺ ἀναστὰς οἰκτειρήσεις τὴν Σιών, ὅτι  
καιρὸς τοῦ οἰκτειρῆσαι αὐτήν, ὅτι ἔκει  
καιρός.

“Οτι εύδόκησαν οἱ δοῦλοι σου τοὺς  
λίθους αύτῆς, καὶ τὸν χοῦν αύτῆς  
οἰκτειρήσουσι.

Καὶ φοβηθήσονται τὰ ἔθνη τὸ ὄνομά  
σου, Κύριε, καὶ πάντες οἱ βασιλεῖς τῆς  
γῆς τὴν δόξαν σου.

“Οτι οἴκοδομήσει Κύριος τὴν Σιών, καὶ  
όφθήσεται ἐν τῇ δόξῃ αύτοῦ.

Ἐπέβλεψεν ἐπὶ τὴν προσευχὴν τῶν  
ταπεινῶν, καὶ οὐκ ἔξουδένωσε τὴν  
δέησιν αύτῶν.

Γραφήτω αὕτη εἰς γενεὰν ἑτέραν, καὶ  
λαὸς ὁ κτιζόμενος αἰνέσει τὸν Κύριον.

“Οτι ἔξέκυψεν ἐξ ὕψους ἀγίου αύτοῦ,  
Κύριος ἐξ οὐρανοῦ ἐπὶ τὴν γῆν ἐπέβλεψε.

Τοῦ ἀκοῦσαι τοῦ στεναγμοῦ τῶν  
πεπεδημένων, τοῦ λῦσαι τοὺς υἱοὺς τῶν  
τεθανατωμένων.

Τοῦ ἀναγγεῖλαι ἐν Σιών τὸ ὄνομα Κυρίου,  
καὶ τὴν αἴνεσιν αύτοῦ ἐν Ἱερουσαλήμ.

Ἐν τῷ ἐπισυναχθῆναι λαοὺς ἐπὶ τὸ αὐτό,  
καὶ βασιλεῖς τοῦ δουλεύειν τῷ Κυρίῳ,  
Ἄπεκριθη αὐτῷ ἐν ὁδῷ ἰσχύος αύτοῦ·

Τὴν ὄλιγότητα τῶν ἡμερῶν μου  
ἀνάγγειλόν μοι.

Μὴ ἀναγάγης με ἐν ἡμίσει ἡμερῶν μου,  
ἐν γενεᾷ γενεῶν τὰ ἔτη σου.

Κατ' ἀρχὰς σύ, Κύριε, τὴν γῆν  
ἐθεμελίωσας, καὶ ἔργα τῶν χειρῶν σού  
εἰσιν οἱ οὐρανοί.

Αύτοὶ ἀπολοῦνται, σὺ δὲ διαμένεις, καὶ πάντες ὡς ἴματιον παλαιωθήσονται.  
 Καὶ ὥσεὶ περιβόλαιον ἐλίξεις αὐτούς, καὶ ἀλλαγήσονται, σὺ δὲ ὁ αὐτὸς εἶ, καὶ τὰ ἔτη σου οὐκ ἐκλείψουσιν.  
 Οἱ υἱοὶ τῶν δούλων σου κατασκηνώσουσι, καὶ τὸ σπέρμα αὐτῶν εἰς τὸν αἰῶνα κατευθυνθήσεται.

**ὁ Ἱερεὺς : ΠΡΟΣΕΥΧΗ ΜΑΝΑΣΣΗ.**  
**ΒΑΣΙΛΕΩΣ τῆς ΙΟΥΔΑΙΑΣ.**

Κύριε παντοκράτορ, ὁ Θεὸς τῶν Πατέρων ἡμῶν, τοῦ Ἀβραάμ, καὶ Ἰσαάκ, καὶ Ἰακώβ, καὶ τοῦ σπέρματος αὐτῶν τοῦ δικαίου, ὁ ποιήσας τὸν οὐρανὸν καὶ τὴν γῆν σύν παντὶ τῷ κόσμῳ αὐτῶν, ὁ πεδήσας τὴν θάλασσαν τῷ λόγῳ τοῦ προστάγματος, σου, ὁ κλείσας τὴν ἄβυσσον, καὶ σφραγισάμενος αὐτὴν τῷ φοβερῷ καὶ ἐνδόξῳ ὀνόματί σου, ὃν πάντα φρίσσει καὶ τρέμει ἀπὸ προσώπου τῆς δυνάμεως σου, ὃτι ἄστεκτος ἡ μεγαλοπρέπεια τῆς δόξης σου, καὶ ἀνυπόστατος ἡ ὄργὴ τῆς ἐπὶ ἀμαρτωλοῖς ἀπειλῆς σου, ἀμέτρητόν τε καὶ ἀνεξιχνίαστον τὸ ἔλεος τῆς ἐπαγγελίας σου. Σὺ γὰρ εἶ Κύριος Ὕψιστος, εὗσπλαγχνος, μακρόθυμος, καὶ πολυέλεος, καὶ μετανοῶν ἐπὶ κακίας ἀνθρώπων. Σύ, Κύριε, κατὰ τὸ πλῆθος τῆς χρηστότητός σου ἐπηγγείλω

μετάνοιαν, καὶ ἄφεσιν τοῖς ἡμαρτηκόσι  
 σοι, καὶ τῷ πλήθει τῶν οἰκτιρμῶν σου  
 ὥρισας μετάνοιαν ἀμαρτωλοῖς εἰς  
 σωτηρίαν. Σὺ οὖν, Κύριε, ὁ Θεὸς τῶν  
 δυνάμεων, οὐκ ἔθου μετάνοιαν δικαίοις,  
 τῷ Ἀβραάμ, καὶ Ἰσαάκ, καὶ Ἰακώβ, τοῖς  
 οὐχ ἡμαρτηκόσι σοι, ἀλλ' ἔθου  
 μετάνοιαν ἐπ' ἐμοὶ τῷ ἀμαρτωλῷ, διότι  
 ἡμαρτον ὑπὲρ ἀριθμὸν ψάμμου  
 θαλάσσης. Ἐπλήθυναν αἱ ἀνομίαι μου,  
 Κύριε, ἐπλήθυναν αἱ ἀνομίαι μου, καὶ  
 οὐκ εἴμὶ ἄξιος ἀτενίσαι, καὶ ἵδεν τὸ ὕψος  
 τοῦ οὐρανοῦ, ἀπὸ τοῦ πλήθους τῶν  
 ἀδικιῶν μου, κατακαμπτόμενος πολλῷ  
 δεσμῷ σιδηρῷ, εἰς τὸ μὴ ἀνανεῦσαι τὴν  
 κεφαλήν μου, καὶ οὐκ ἔστι μοι ἄνεσις,  
 διότι παρώργισα τὸν θυμόν σου, καὶ τὸ  
 πονηρὸν ἐνώπιόν σου ἐποίησα, μὴ  
 ποιήσας τὸ θέλημά σου, καὶ μὴ φυλάξας  
 τὰ προστάγματά σου. Καὶ νῦν, κλίνω  
 γόνυ καρδίας, δεόμενος τῆς παρὰ σοῦ  
 χρηστότητος. Ἡμάρτηκα, Κύριε,  
 ἡμάρτηκα, καὶ τὰς ἀνομίας μου ἐγὼ  
 γινώσκω, ἀλλ' αἵτοῦμαι δεόμενος. Ἄνες  
 μοι, Κύριε, ἄνες μοι, καὶ μὴ συναπολέσῃς  
 με ταῖς ἀνομίαις μου, μηδὲ εἰς τὸν αἰῶνα  
 μηνίσας τηρήσῃς τὰ κακά μοι, μηδὲ  
 καταδικάσῃς με ἐν τοῖς κατωτάτοις τῆς  
 γῆς· διότι σὺ εἶ Θεός, Θεὸς τῶν  
 μετανοούντων, καὶ ἐν ἐμοὶ δείξεις πᾶσαν  
 τὴν ἀγαθωσύνην σου, ὅτι ἀνάξιον ὅντα,

σώσεις με κατὰ τὸ πολὺ ἔλεός σου, καὶ  
αἰνέσω σε διὰ παντὸς ἐν ταῖς  
ἡμέραις τῆς ζωῆς μου.” Οτι σὲ ύμνεῖ πᾶσα  
ἡ δύναμις τῶν οὐρανῶν, καὶ σοῦ ἔστιν ἡ  
δόξα εἰς τοὺς αἰῶνας τῶν αἰώνων.  
Ἄμήν.

**Άναγνώστης** Άμήν. “Αγιος ὁ Θεός, “Αγιος  
Ισχυρός, “Αγιος Αθάνατος, ἐλέησον ἡμᾶς  
(ἐκ γ').

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ίλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,  
ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**Ιερεὺς :** "Οτι σοῦ ἔστὶν ἡ βασιλεία καὶ ἡ δύναμις καὶ ἡ δόξα του Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας των αἰώνων.

Ἄμην.

### **Ήχος πλ. β'**

**Ἐλέησον ἡμᾶς, Κύριε, ἐλέησον ἡμᾶς·**  
πάσης γὰρ ἀπολογίας ἀποροῦντες,  
ταύτην σοὶ τὴν ἰκεσίαν, ὡς Δεσπότῃ, οἱ  
ἀμαρτωλοὶ προσφέρομεν, ἐλέησον  
ἡμᾶς.

**Δόξα ...**

**Κύριε, ἐλέησον ἡμᾶς· ἐπὶ σοὶ γὰρ**  
πεποίθαμεν, μὴ ὄργισθῆς ἡμῖν σφόδρα,  
μηδὲ μνησθῆς τῶν ἀνομιῶν ἡμῶν, ἀλλ'  
ἐπίβλεψον καὶ νῦν, ὡς εὔσπλαγχνος, καὶ  
λύτρωσαι ἡμᾶς ἐκ τῶν ἐχθρῶν ἡμῶν· σὺ  
γὰρ εἴ Θεὸς ἡμῶν, καὶ ἡμεῖς λαός σου,  
πάντες ἔργα χειρῶν σου, **καὶ τὸ ὄνομά**  
**σου ἐπικεκλήμεθα.**

**Καὶ νῦν ...**

**Τῆς εὔσπλαγχνίας τὴν πύλην ἄνοιξον**  
ἡμῖν, εὐλογημένη Θεοτόκε, ἐλπίζοντες  
εἰς σέ, μὴ ἀστοχήσωμεν, ὃυσθείημεν διὰ  
σοῦ τῶν περιστάσεων· σὺ γὰρ εἴ ἡ  
σωτηρία τοῦ γένους τῶν χριστιανῶν.

**Κύριε ἐλέησον (μ').**

**Δόξα ... Καὶ νῦν ...**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.  
Ἐν ὀνόματι Κυρίου, εὐλόγησον Πατερ.**

**ὁ Ἱερεύς Δι' εὔχῶν τῶν ἀγίων Πατέρων  
ἡμῶν...**

**Καὶ τὴν Εύχὴν.**

**Δέσποτα Θεέ, Πάτερ παντοκράτορ,  
Κύριε Γίε μονογενές, Ἰησοῦ Χριστέ, καὶ  
Ἄγιον Πνεῦμα, μία Θεότης, μία Δύναμις,  
έλέησόν με τὸν ἀμαρτωλόν, καὶ οὓς  
ἐπίστασαι κρίμασι, σῶσόν με τὸν ἀνάξιον  
δοῦλόν σου, ὅτι εὐλογητὸς εἶ, εἰς τοὺς  
αἰῶνας τῶν αἰώνων, Ἄμήν.**

**ὁ Ἀναγνώστης.**

**Δεῦτε προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε προσκυνήσωμεν καὶ  
προσπέσωμεν Χριστῷ τῷ βασιλεῖ ἡμῶν  
Θεῷ.**

**Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ βασιλεῖ  
καὶ Θεῷ ἡμῶν.**

**Μετανοίας (γ').**

**Εἴτα τοὺς ψαλμούς:**

**ΨΑΛΜΟΣ ΞΘ' (69).**

Θεός, εἰς τὴν βοήθειάν μου πρόσχες,  
Κύριε, εἰς τὸ βοηθῆσαι μοι σπεῦσον.  
Αἰσχυνθήτωσαν καὶ ἐντραπήτωσαν οἱ  
ζητοῦντες τὴν ψυχήν μου.

Ἄποστραφήτωσαν εἰς τὰ ὄπίσω, καὶ  
καταισχυνθήτωσαν οἱ βουλόμενοί μοι  
κακά.

Ἄποστραφήτωσαν παραυτίκα  
αἰσχυνόμενοι, οἱ λέγοντές μοι· Εὔγε,  
εὔγε.

Ἄγαλλιάσθωσαν καὶ εύφρανθήτωσαν ἐπὶ  
σοὶ πάντες, οἱ ζητοῦντές σε, ὁ Θεός,  
καὶ λεγέτωσαν διαπαντός· Μεγαλυνθήτω  
ὁ Κύριος, οἱ ἀγαπῶντες τὸ σωτήριόν σου.

Ἐγὼ δὲ πτωχός εἴμι καὶ πένης, ὁ Θεός,  
βοήθησόν μοι· Βοηθός μου καὶ ρύστης  
μου εἴ σύ, Κύριε, μὴ χρονίσῃς.

**Ψαλμὸς ρμβ'(142).**

Κύριε εἰσάκουσον τῆς προσευχῆς μου  
ἐνώτισαι τὴν δέησίν μου ἐν τῇ ἀληθείᾳ  
σου εἰσάκουσόν μου ἐν τῇ δικαιοσύνῃ  
σου

καὶ μὴ εἰσέλθης εἰς κρίσιν μετὰ τοῦ  
δούλου σου ὅτι οὐ δικαιωθήσεται  
ἐνώπιόν σου πᾶς ζῶν

ὅτι κατεδίωξεν ὁ ἔχθρὸς τὴν ψυχήν μου  
ἔταπείνωσεν εἰς γῆν τὴν ζωήν μου,  
ἐκάθισέ με ἐν σκοτεινοῖς ὡς νεκροὺς  
αἰῶνος

καὶ ἡκηδίασεν ἐπ' ἐμὲ τὸ πνεῦμά μου ἐν  
     έμοὶ ἔταράχθη ἢ καρδία μου  
     έμνήσθη ἡμερῶν ἀρχαίων, ἐμελέτησα  
     ἐν πᾶσι τοῖς ἔργοις σου ἐν ποιήμασιν τῶν  
         χειρῶν σου ἐμελέτων  
     διεπέτασα πρὸς σὲ τὰς χεῖράς μου, ἢ  
         ψυχή μου ὡς γῆ ἄνυδρός σοι  
     ταχὺ εἰσάκουσόν μου Κύριε ἔξελιπε τὸ  
         πνεῦμά μου  
     μὴ ἀποστρέψῃς τὸ πρόσωπόν σου ἀπ'  
         έμοῦ καὶ ὁμοιωθήσομαι τοῖς  
         καταβαίνουσιν εἰς λάκκον  
     ἀκουστὸν ποίησόν μοι τὸ πρωΐ τὸ ἔλεός  
         σου ὅτι ἐπὶ σοὶ ἥλπισα  
         γνώρισόν μοι Κύριε ὄδὸν ἐν ᾧ  
     πορεύσομαι ὅτι πρὸς σὲ ἥρα τὴν ψυχήν  
         μου  
     ἔξελοῦ με ἐκ τῶν ἔχθρῶν μου, Κύριε  
         πρὸς σὲ κατέφυγον  
     δίδαξόν με τοῦ ποιεῖν τὸ θέλημά σου ὅτι  
         σὺ εἶ ὁ Θεός μου  
     τὸ πνεῦμά σου τὸ ἀγαθὸν ὄδηγήσει μὲν  
         γῆ εὐθείᾳ  
     ἔνεκεν τοῦ ὄνόματός σου Κύριε ζήσεις με  
         ἐν τῇ δικαιοσύνῃ σου ἔξαξεις ἐκ θλίψεως  
         τὴν ψυχήν μου  
     καὶ ἐν τῷ ἐλέει σου ἔξολεθρεύσεις τοὺς  
         ἔχθρούς μου καὶ ἀπολεῖς πάντας τοὺς  
         θλίβοντας τὴν ψυχήν μου ὅτι ἐγώ  
         δοῦλός σού είμι.

## ΔΟΞΟΛΟΓΙΑ.

### ·Ο Άναγνώστης χῦμα τὸ

**Δόξα** ἐν ὑψίστοις Θεῷ καὶ ἐπὶ γῆς εἰρήνῃ  
ἐν ἀνθρώποις εύδοκίᾳ.

**·Υμνοῦμεν σε,** εὐλογοῦμέν σε, προσκυ  
νοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

**Κύριε Βασιλεῦ,** ἐπουράνιε Θεέ, πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἀγιον Πνεῦμα.

**Κύριε ὁ Θεός,** ὁ ἀμνὸς τοῦ Θεοῦ, ὁ Υἱός  
τοῦ Πατρός, ὁ αἴρων τὴν ἀμαρτίαν τοῦ  
κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.

**Πρόσδεξαι** τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.

**“Οτι σὺ εἶ μόνος”** Ἀγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρός. Ἄμην.

**Καθ' ἔκαστην** ἡμέραν εὐλογήσω σε, καὶ  
αἰνέσω τὸ ὄνομά σου εἰς τὸν αἰῶνα καὶ  
εἰς τὸν αἰῶνα τοῦ αἰῶνος.

**Κύριε, καταφυγὴ** ἐγενήθης ἡμῖν ἐν γενεᾷ  
καὶ γενεᾷ. Ἔγὼ εἶπα. Κύριε, ἐλέησόν με,  
ἵασαι τὴν ψυχήν μου, ὅτι ἥμαρτόν σοι.

**Κύριε, πρὸς σὲ κατέφυγον,** δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ  
Θεός μου.

**"Οτι παρὰ** σοὶ πηγὴ ζωῆς. ἐν τῷ φωτί σου  
όψόμεθα φῶς.

**Παράτεινον** τὸ ἔλεός σου τοῖς  
γινώσκουσί σε.

**Καταξίωσον,** Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

**Εὔλογητὸς εἰ,** Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμην.

**Γένοιτο,** Κύριε, τὸ ἔλεός σου ἐφ' ἡμᾶς,  
καθάπερ ἡλπίσαμεν ἐπὶ σέ.

**Εὔλογητὸς εἰ,** Κύριε, δίδαξόν με τὰ  
δικαιώματά σου.

**Εὔλογητὸς εἰ,** Δέσποτα, συνέτισόν με τὰ  
δικαιώματά σου.

**Εὔλογητὸς εἰ,** Ἀγιε, φώτισόν με τοῖς  
δικαιώμασί σου.

**Κύριε, τὸ ἔλεός σου εἰς τὸν αἰῶνα, τὰ**  
**ἔργα τῶν χειρῶν σου μὴ παρίδῃς.**

**Σοὶ πρέπει αἶνος,** σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ  
Ἄγιῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων. Ἄμην.

**Κατὰ τὴν πρώτην ἑβδομάδα τῶν**  
**Νηστειῶν ψάλλομεν τὸ δι' ἐκάστην**  
**ἡμέραν ὡρισμένον τμῆμα τοῦ Μεγάλου**  
**Κανόνος, "Βοηθὸς καὶ σκεπαστής",**  
**προτάσσοντες εἰς ἔκαστον Τροπάριον**

**τὸν Στίχον. Ἐλέησον μὲ ὁ Θεός, ἐλέησόν  
με.**

**Από την Β' έως και ΣΤ' ἑβδομάδα τῶν  
Νηστειῶν Ψάλλομε Κανόνες από το  
Θεοτοκάριον.**

### **ΤΗ ΤΡΙΤΗ ΕΣΠΕΡΑΣ.**

**ΚΑΝΩΝ ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ.**

**ΠΟΙΗΜΑ ΑΓΙΟΥ ΙΩΑΝΝΟΥ ΕΥΧΑΪΤΩΝ**

**ΤΟΥ ΚΑΙ ΜΑΥΡΟΠΟΔΟΣ ΕΠΙΚΑΛΟΥΜΕΝΟΥ.**

**Ωδή α'. Ἡχος α'. Σου η τροπαιούχος.**

**Στίχ. Ὑπεραγία Θεοτόκε, σῶσον ἡμᾶς.**

**Θεοτοκίον.**

**Το στόμα μου πλήρωσον αγνή, θείας  
αινέσεως óπως υμνήσω σου, την δόξαν**

**Πανύμνητε, και μεγαλύνω την  
μεγαλοπρέπειαν, óλην την ημέραν, του  
σε σεπτώς μεγαλύναντος.**

**Στίχ. Ὑπεραγία Θεοτόκε, σῶσον ἡμᾶς.**

**Θεοτοκίον.**

**Χάρισαί μοι πένθος χαρμονής, και  
παρακλήσεως θείας παραίτιον, χαρά και  
παράκλησις, των ορθοδόξων Θεοτόκε  
Δέσποινα, η χαράν τω κόσμω, και  
σωτηρίαν πηγάσασα.**

**Δόξα Πατρί ...**

**Ως ἔμψυχος νέος ουρανός, δικαιοσύνης  
ανέτειλας ἥλιον, Κόρη και εβλάστησας,  
ως λογικός και μυστικός παράδεισος,**

ξύλον ζωηφόρον, εξ ου φαγόντες ου  
θνήσκομεν.

**Καὶ νῦν ... Θεοτοκίον.**

Υπερτέρα γέγονας αγνή, των ποιημάτων  
Θεόν σωματώσασα ὅθεν ικετεύω σε,  
από κοπρίας παθών με ανάστησον, και  
προς θείον ύψος της απαθείας  
εισάγαγε.

**Ωδή γ'. Ο μόνος ειδώς.**

**Στίχ. Υπεραγία Θεοτόκε, σῶσον ἡμᾶς.  
Θεοτοκίον.**

Η μόνη την φύσιν των βροτών, θεώσασα  
πανάμωμε, τω υπέρ φύσιν τόκω σου  
αίτησαι, αμαρτημάτων ημίν συγχώρησιν,  
και την αγαλλίασιν, την διαιωνίζουσαν,  
Παναγία Παρθένε πανύμνητε.

**Στίχ. Υπεραγία Θεοτόκε, σῶσον ἡμᾶς.  
Θεοτοκίον.**

Η χώρα τον στάχυν της ζωής, ασπόρως η  
εκφύσασα, και ανηρότως  
αναβλαστήσασα, λιμώ τακείσαν ενθέου  
βρώσεως, την ψυχήν μου στήριξον, ἀρτω  
θείων πράξεων, αρετών εν ελαίω  
πιάνασα.

**Δόξα Πατρί ...**

Εκ σου ανεβλάστησεν ημίν, το ἀνθος το  
αμάραντον, ευωδιάζον πάσαν την  
ανθρωπότητα, τω θείω μύρω της αυτού  
φύσεως, ο Πατρί συνάναρχος, και εκ σου

γενόμενος, υπό χρόνον Μαρία  
Πανάμωμε.

**Καὶ νῦν ... Θεοτοκίον.**

Το είδος μορφής σου της σεπτής,  
Αγγέλοις μεν αιδέσιμον, τοις δε βροτοίς  
υπάρχει σωτήριον· και φρικτόν της  
πονηρίας τοις πνεύμασι, όπερ πίστει  
σέβοντες, και κατασπαζόμενοι, Θεοτόκε  
ψυχάς φωτιζόμεθα.

**Ωδή δ'. Ὁρος σε τη χάριτι.**

**Στίχ.** **Ὑπεραγία Θεοτόκε, σῶσον ἡμᾶς.  
Θεοτοκίον.**

Ὁρος τε προείδε, Δανιήλ αλατόμητον·  
κατάσκιον ο Αββακούμ, τετυρωμένον ο  
Δαβίδ· ὄρος ἀλλος ἀγιον, και εμφανές  
και πίον ὄρος Πανύμνητε· ὡ ο Θεός  
κατοικήσαι ηυδόκησεν.

**Στίχ.** **Ὑπεραγία Θεοτόκε, σῶσον ἡμᾶς.  
Θεοτοκίον.**

Θείόν σε παλάτιον, του Λόγου  
γινώσκομεν, εν ώ οικήσας σαρικώς  
εκαινοποίησεν ημάς, φθαρέντας τοις  
πάθεσιν, όθεν αγνή Θεού μητέρα σε  
σέβομεν, και τον εκ σου γεννηθέντα  
δοξάζομεν.

**Δόξα Πατρί ...**

Θείόν σε νοούμεν, ακηλίδωτον  
έσοπτρον, ως δεξαμένη την αυγήν, της  
Θεϊκής μαρμαρυγής, και ταύτην  
αστράψασαν, σωματικώς παντί τω

κόσμω Πανύμνητε, προς σωτηρίαν των  
υμνούντων σε.

**Καὶ νῦν ... Θεοτοκίον.**

Ναόν σε γινώσκομεν, Θεού  
καθαρώτατον, του ποιητού των  
ουρανών, και πάσης κτίσεως αγνή· όθεν  
σοι κραυγάζομεν, ναούς ημάς του Θείου  
Πνεύματος ποίησον, τους την θερμήν  
σου πρεσβείαν πλουτίσαντας.

**Ωδή ε'. Ο φωτίσας τη ελλάμψει.**

**Στίχ.** 'Υπεραγία Θεοτόκε, σῶσον ἡμᾶς.  
Θεοτοκίον.

'Ιασαί μου της ψυχής τα αλγήματα  
πάναγνε, η τεκούσα τον τας νόσους ημών  
ιασάμενον, τοις αυτού παθήμασι, τοις  
σωτηρίοις και πανσέπτοις· ίνα πιστώς  
μεγαλύνω σε.

**Στίχ.** 'Υπεραγία Θεοτόκε, σῶσον ἡμᾶς.  
Θεοτοκίον.

Ρυπωθείσαν την αθλίαν ψυχήν μου τοις  
πάθεσι, τω υσσώπω της ενθέου  
πρεσβείας σου κάθαρον, Θεοτόκε  
άχραντε, παρεχομένη σωτηρίας, ταύτη  
φαιδρότατον ένδυμα.

**Δόξα Πατρί ...**

Σε ετοίμην προς το σώζειν βοήθειαν  
κέκτημαι· δια τούτο σοι προσπίπτω και  
κράζω συν δάκρυσι, Θεοτόκε ρύσαι με,  
εκ των βελών του αλλοτρίου, και της  
μελλούσης κολάσεως.

**Καὶ νῦν ... Θεοτοκίον.**

Συ ισχύς μου συ και καύχημα και  
αγαλλίαμα, και φρουρός μου και  
αντίληψις και καταφύγιον, και προστάτις  
άμαχος, Υπεραγία Θεοτόκε· διο με σώζε  
τον δούλον σου.

**ωδή ζ'. Εκύκλωσεν ημάς.**

**Στίχ.** 'Υπεραγία Θεοτόκε, σῶσον ἡμᾶς.  
Θεοτοκίον.

Λικμήσασα Παρθένε ταις πρεσβείαις  
σου, τω πτύω του πνεύματος, θημωνίας  
των εμών αμαρτιών, κάθαρον καρδίας  
μου την ἀλωνα, μακράν αυτής παν  
αχυρώδες ποιούσα νόημα.

**Στίχ.** 'Υπεραγία Θεοτόκε, σῶσον ἡμᾶς.  
Θεοτοκίον.

Ιδούσά μοι την κάκωσιν Πανάμωμε, ην η  
ψυχή υφίσταται, κρατουμένη εν Αιγύπτω  
των παθών, και πλινθοπλαστούσα την  
πηλόν σαρκός, δεύρο ταχύ και της  
ατίμου δουλείας με λύτρωσαι.

**Δόξα Πατρί ...**

Σπαράττομαι τα σπλάγχνα και  
συστρέφομαι, τον χρόνον τελειούμενον,  
της ζωής μου καθορών και εμαυτόν,  
χείροσιν εκάστοτε προκόπτοντα, και ταις  
πληγαίς επιτιθέντα πληγάς και μώλωπας.

**Καὶ νῦν ... Θεοτοκίον.**

Νυν ἡγγικε ψυχή το τέλος ἡγγικεν·  
απόθου τοίνυν ἀπαντα, τα του σκότους

και νυκτός έργα δεινά, και τα του φωτός  
όπλα ενδύθητι, περιπατείν ως εν ημέρᾳ  
**πράττουσα εύσχημα.**

**Κάθισμα. Ἡχος α'.**

**Χορός Αγγελικός.**

**Ημέρα μυστική, ανεδείχθης Παρθένε,**  
τον ἥλιον Χριστόν, καταυγάζουσα πάσι,  
τοις ζόφω απογνώσεως, καθημένοις  
Θεόνυμφε· όθεν ἀπαντες, οι δια σου  
φωτισθέντες, μακαρίζομεν, χρεωστικώς  
ως αιτίαν, βροτών αναπλάσεως.

**Ωδή ζ'. νοητήν Σε.**

**Στίχ. Υπεραγία Θεοτόκε, σῶσον ἡμᾶς.  
Θεοτοκίον.**

**Ο φωτεινός του Δεσπότου θάλαμος,**  
χαίρε πανθαύμαστε αγνή· χαίρε τείχος το  
των πιστών· χαίρε κλίμαξ ἀγουσα, προς  
θείαν κατάπαυσιν, τους μελωδούντας τω  
τόκω σου· ο αινετός των Πατέρων Θεός  
και υπερένδοξος.

**Στίχ. Υπεραγία Θεοτόκε, σῶσον ἡμᾶς.  
Θεοτοκίον.**

Ον ου χωρεί, ουρανός εχώρησας, ως  
πλατυτέρα ουρανών, Θεοτόκε ο λογικός,  
ουρανός και ἐμψυχος, του  
κατασκευάσαντος, τους ουρανούς τω  
βουήματι, μόνου Θεού ουρανού και της  
γης το εγκαλλώπισμα.

**Δόξα Πατρί ...**

Ίνα Θεός γένηται ο ἀνθρωπος, εκ σου  
σεσάρκωται Θεός· ον ικέτευε εκτενώς  
ἀχραντε πανάμωμε, σώζεσθαι τους  
δούλους σου, επηρειών του αλάστορος,  
και χαλεπής εκ γεέννης φλογός και  
πάσης θλίψεως.

**Καὶ νῦν ... Θεοτοκίον.**

Την εν εμοί ραθυμίαν Δέσποινα, και  
νυσταγμόν τον χαλεπόν, ταις αγρύπνοις  
σου προς Θεόν, δέομαι δεήσεσιν,  
ἀχραντε απέλασον, και μελωδούντά με  
οίκτειρον· ο αινετός των Πατέρων Θεός  
και υπερένδοξος.

**Ωδή η'. Εν καμίνω παίδες.**

**Στίχ.** **Ὑπεραγία Θεοτόκε, σῶσον ἡμᾶς.**  
**Θεοτοκίον.**

Ως εκ ρίζης της του Ιεσσαί, βλαστήσασα  
προφέρεις, το ἀνθος Θεοκυήτορ, το  
αμάραντον Χριστόν· ὅθεν ικετεύω σε,  
των παθών μου πάσας προρρίζους,  
ανάσπασον ακάνθας, και τον θείον  
φόβον, εμφύτευσόν μοι Κόρη.

**Στίχ.** **Ὑπεραγία Θεοτόκε, σῶσον ἡμᾶς.**  
**Θεοτοκίον.**

Ως ωραίαν ως περικαλλή, ως ἀμωμόν σε  
Κόρην, ως νύμφην εκλελεγμένην, ως  
νεάνιν καθαράν· Παρθένον ως ἀσπιλον  
και αγίαν, σε ανυμνούμεν και πόθω  
προσκυνούμεν, την ευλογημένην εις  
πάντας τους αιώνας.

### **Δόξα Πατρί ...**

Σε και τείχος καταφυγήν, και κλίμακα προς ύψος, μετάγουσαν το ανθρώπινον Παρθένε Μαριάμ, ειδότες κραυγάζομεν· ευλογείτε πάντα τα έργα Κυρίου, τον Κύριον υμνείτε, και υπερυψούτε εις πάντας τους αιώνας.

### **Καὶ νῦν ... Θεοτοκίον.**

Η αγία γη και εκλεκτή, εν η κεκαλυμμένοι, καλύμματι απιστίας, αμφιβόλων λογισμών, πόδες ουκ επάτησαν των γηῶν· δείξον φροντίδων ανώτερον τον νουν μου, και της των πραέων γης καταξίωσόν με.

### **Αινούμεν. Ο Ειρμός.**

«Ἐν καμίνῳ παίδες Ἰσραὴλ, ως εν χωνευτηρίῳ, τῷ κάλλει τῆς ευσεβείας, καθαρώτερον χρυσού, απέστιλβον λέγοντες, ευλογείτε πάντα τα έργα Κυρίου, τον Κύριον υμνείτε, και υπερυψούτε, εις πάντας τους αιώνας».

### **Ωδή θ'. Τύπον της αγνής.**

**Στίχ.** 'Υπεραγία Θεοτόκε, σῶσον ἡμᾶς.

**Θεοτοκίον.**

‘Ορος του Θεού πανάγιον, ο δεξιά Κυρίου προκατειργάσατο, απωλείας με, περιπλανώμενον όρεσι, και κρημνοίς και βαράθροις ωθούμενον, ζητήσασα προς όρος, της αρετής με χειραγώγησον.

**Στίχ. Ύπεραγία Θεοτόκε, σῶσον ἡμᾶς.  
Θεοτοκίον.**

Ήδη ο νυμφών ηυτρέπισται, και η παστάς  
του γάμου εγκεκαλλώπισται· και  
εισέρχονται, μετά χαράς οι τηρήσαντες,  
την αγνείαν αυτών αδιάφθορον· εγώ δε  
Θεοτόκε, μόνος εις σκότος απελεύσομαι.

**Δόξα Πατρί ...**

Νόμους του Θεού ηθέτησα, και εμαυτόν  
τω νόμω αμαρτίας εδούλωσα, νόμω του  
νοός, ουχ υποκύψας ο άθλιος· η τους  
νόμους λαθούσα της φύσεως, εν τω  
σεπτώ σου τόκω, νόμους σαρκός μου  
καθυπόταξον.

**Καὶ νῦν ... Θεοτοκίον.**

Ίνα τον βυθόν τον ἀπειρον, των  
οικτιρμών ενδείξης της σης χρηστότητος,  
και την ευσπλαγχνίαν, του Υιού σας  
Πανύμνητε, υπέρ πάντας καμοί  
αμαρτήσαντι, συγχώρησιν παράσχου, και  
Παραδείσου την κατοίκησιν.

**Προσόμοια. Ἡχος α'. Πανεύφημοι  
Μάρτυρες.**

**Χαίροις πόλις ἐμψυχε Θεού, χαίρε**  
Μητροπάρθενε· χαίρε Θεόνυμφε  
Δέσποινα· χαίρε Παράδεισε, της ζωής εν  
μέσω, ξύλον εκβλαστήσασα, Χριστόν τον  
ζωοδότην και Κύριον· ον καθικέτευε,  
μητρικαίς σου νυν δεήσεσι, του  
ρυσθήναι κινδύνων τους δούλους σου.

**Χαίρε το κατάσκιον Θεού,** όρος  
 απειρόγαμε, ο Αββακούμ εθεάσατο·  
 χαίρε πολύευκτον, κάλος Θεοτόκε· χαίρε  
 θεία τράπεζα, τον άρτον τον ουράνιον  
 φέρουσα, Χριστόν τον Κύριον· ον ικέτευε  
 τους δούλους σου, από πάσης ρυσθήναι  
 κακώσεως.

**Χαίρε το παλάτιον Θεού,** Λόγου  
 παναμώμητε, ενώ οικήσας εκαίνωσε,  
 φθαρέντας ἀπαντας· χαίρε η τον στάχυν,  
 της ζωής βλαστήσασα, ασπόρως Θεοτόκε  
 Πανύμνητε· ον νυν δυσώπησον,  
 διαθρέψαι άρτω πράξεων, εναρέτων την  
 ψυχήν μου δέομαι.

**Πολλών με χειμάζουσι δεινών,**  
 προσβολαί Θεόνυμφε, θλίψεις ποικίλαι  
 και μάστιγες, κινδύνων πέλαγος, νυν  
 κατακαλύπτει, τον δούλόν σου άχραντε,  
 προς τίνα καταφύγω ο άθλιος; Προς σε  
 την εύσπλαγχνον· τω ελέει σου ουν  
 Δέσποινα, οίκτειρόν με και σώσον  
 πρεσβείαις σου.

**ό Άναγνώστης.**  
 Ἄμήν. Ἅγιος ὁ Θεός, Ἅγιος Ἰσχυρός,  
 Ἅγιος Ἀθάνατος, ἐλέησον ἡμᾶς (**ἐκ γ'**)

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,  
ἔνεκεν τοῦ ὄνόματός σου.  
**Κύριε, ἐλέησον, Κύριε, ἐλέησον, Κύριε,**  
**ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ρῦσαι ἡμᾶς ἀπὸ τοῦ πονηροῦ.

**Ιερεὺς :** "Οτι σοῦ ἔστιν ἡ βασιλεία καὶ ἡ  
δύναμις καὶ ἡ δόξα του Πατρὸς καὶ τοῦ  
Υἱοῦ καὶ τοῦ Ἅγιου Πνεύματος, νῦν καὶ  
άει καὶ εἰς τοὺς αἰῶνας των αἰώνων.

Άμήν.

**Καὶ Φάλλομεν τὸ ἐπόμενον Τροπάριον**  
**μετὰ τῶν στίχων αύτοῦ**  
**“Ηχος πλ. β’.**

**Κύριε τῶν Δυνάμεων, μεθ' ἡμῶν γενοῦ·**  
**ἄλλον γὰρ ἐκτός σου βοηθόν, ἐν**  
**θλίψειν οὐκ ἔχομεν, Κύριε τῶν**  
**Δυνάμεων, ἐλέησον ἡμᾶς.**

**Στίχ.** Αἰνεῖτε τὸν Θεὸν ἐν τοῖς Ἅγίοις  
 αὐτοῦ, αἰνεῖτε αὐτὸν ἐν στερεώματι τῆς  
 δυνάμεως αὐτοῦ.

**Κύριε τῶν Δυνάμεων, μεθ' ἡμῶν γενοῦ·**  
**ἄλλον γὰρ ἐκτός σου βοηθόν, ἐν**  
**θλίψειν οὐκ ἔχομεν, Κύριε τῶν**  
**Δυνάμεων, ἐλέησον ἡμᾶς.**

**Στίχ.** Αἰνεῖτε αὐτὸν ἐπὶ ταῖς δυναστείας  
 αὐτοῦ, αἰνεῖτε αὐτὸν κατὰ τὸ πλῆθος τῆς  
 μεγαλωσύνης αὐτοῦ.

**Κύριε τῶν Δυνάμεων, μεθ' ἡμῶν γενοῦ·**  
**ἄλλον γὰρ ἐκτός σου βοηθόν, ἐν**  
**θλίψειν οὐκ ἔχομεν, Κύριε τῶν**  
**Δυνάμεων, ἐλέησον ἡμᾶς.**

**Στίχ.** Αἰνεῖτε αὐτὸν ἐν ἥχῳ σάλπιγγος,  
 αἰνεῖτε αὐτὸν ἐν ψαλτηρίῳ καὶ κιθάρᾳ.

**Κύριε τῶν Δυνάμεων, μεθ' ἡμῶν γενοῦ·**  
**ἄλλον γὰρ ἐκτός σου βοηθόν, ἐν**  
**θλίψειν οὐκ ἔχομεν, Κύριε τῶν**  
**Δυνάμεων, ἐλέησον ἡμᾶς.**

**Στίχ.** Αἰνεῖτε αὐτὸν ἐν τυμπάνῳ καὶ  
 χορῷ, αἰνεῖτε αὐτὸν ἐν χορδαῖς καὶ  
 ὄργάνῳ.

**Κύριε τῶν Δυνάμεων, μεθ' ἡμῶν γενοῦ·**  
**ἄλλον γὰρ ἐκτός σου βοηθόν, ἐν**  
**θλίψειν οὐκ ἔχομεν, Κύριε τῶν**  
**Δυνάμεων, ἐλέησον ἡμᾶς.**

**Στίχ.** Αίνεῖτε αύτὸν ἐν κυμβάλοις εύήχοις, αίνεῖτε αύτὸν ἐν κυμβάλοις ἀλαλαγμοῦ. Πᾶσα πνοὴ αίνεσάτω τὸν Κύριον.

**Κύριε τῶν Δυνάμεων, μεθ' ἡμῶν γενοῦ·**

ἄλλον γὰρ ἐκτός σου βοηθόν, ἐν  
θλίψειν οὐκ ἔχομεν, Κύριε τῶν  
Δυνάμεων, ἐλέησον ἡμᾶς.

**Εἶτα ὁ πρῶτος Χορὸς**

Αίνεῖτε τὸν Θεὸν ἐν τοῖς Ἅγίοις αὐτοῦ.

**ὁ δεύτερος Χορὸς**

Αίνεῖτε αύτὸν ἐν στερεώματι τῆς δυνάμεως αὐτοῦ.

**Καὶ πάλιν οἱ δύο Χοροὶ ὄμοῦ, ἀργότερον**

**Κύριε τῶν Δυνάμεων, μεθ' ἡμῶν γενοῦ·**

ἄλλον γὰρ ἐκτός σου βοηθόν, ἐν  
θλίψειν οὐκ ἔχομεν, Κύριε τῶν  
Δυνάμεων, ἐλέησον ἡμᾶς.

**Δόξα τῷ Πατρὶ καὶ τῷ Υἱῷ καὶ τῷ Αγίῳ Πνεύματι.**

Κύριε, εἰ μὴ τοὺς Ἅγιους σου εἴχομεν πρεσβευτάς, καὶ τὴν ἀγαθότητά σου συμπαθοῦσαν ἡμῖν, πῶς ἐτολμῶμεν, Σῶτερ, ὑμνῆσαι σε, ὃν εὔλογοῦσιν ἀπαύστως Ἀγγελοι; Καρδιογνῶστα, φεῖσαι τῶν ψυχῶν ἡμῶν.

**Καὶ νῦν ... Θεοτοκίον.**

**Πολλὰ τὰ πλήθη τῶν ἐμῶν, Θεοτόκε,**  
**πταισμάτων, πρὸς σὲ κατέφυγον, Ἄγνή,**

σωτηρίας δεόμενος. Ἐπίσκεψαι τὴν  
ἀσθενοῦσάν μου ψυχήν, καὶ πρέσβευε  
τῷ Υἱῷ σου καὶ Θεῷ ἡμῶν, διθῆναί μοι  
τὴν ἄφεσιν, ὃν ἔπραξα δεινῶν, μόνη  
εὐλογημένη.

**Καὶ Ψάλλει ὁ α' Χορός, τὸ.**

Παναγίᾳ Θεοτόκε, τὸν χρόνον τῆς ζωῆς  
μου, μὴ ἐγκαταλίπῃς με, ἀνθρωπίνη  
προστασία, μὴ καταπιστεύσῃς με, ἀλλ'  
αὐτῇ ἀντιλαβοῦ, καὶ ἐλέησόν με.

**Καὶ ὁ β' Χορὸς.**

Τὴν πᾶσαν ἐλπίδα μου, εἰς σὲ ἀνατίθημι,  
Μῆτερ τοῦ Θεοῦ, φύλαξόν με ὑπὸ τὴν  
σκέπην σου.

**Εἶτα τό, Κύριε, ἐλέησον (μ').**

‘Ο ἐν παντὶ καιρῷ καὶ πάσῃ ὥρᾳ ἐν  
οὐρανῷ καὶ ἐπὶ γῆς προσκυνούμενος καὶ  
δοξαζόμενος Χριστὸς ὁ Θεός, ὁ  
μακρόθυμος, ὁ πολυέλεος, ὁ  
πολυεύσπλαγχνος, ὁ τοὺς δικαίους  
ἀγαπῶν καὶ τοὺς ἀμαρτωλοὺς ἐλεῶν, ὁ  
πάντας καλῶν πρὸς σωτηρίαν διά τῆς  
ἐπαγγελίας τῶν μελλόντων ἀγαθῶν,  
αὐτός, Κύριε, πρόσδεξαι καὶ ἡμῶν ἐν τῇ  
ὥρᾳ ταύτῃ τὰς ἐντεύξεις καὶ ἵθυνον τὴν  
ζωὴν ἡμῶν πρὸς τὰς ἐντολάς σου. Τὰς  
ψυχὰς ἡμῶν ἀγίασον, τὰ σώματα  
ἄγνισον, τοὺς λογισμοὺς διόρθωσον, τὰς  
ἐννοίας κάθαρον καὶ ῥῦσαι ἡμᾶς ἀπὸ

πάσης θλίψεως, κακῶν καὶ ὀδύνης.  
 Τείχισον ἡμᾶς ἀγίοις σου Ἀγγέλοις, ἵνα τῇ  
 παρεμβολῇ αὐτῶν φρουρούμενοι καὶ  
 ὀδηγούμενοι καταντήσωμεν εἰς τὴν  
 ἐνότητα τῆς πίστεως καὶ εἰς τὴν  
 ἐπίγνωσιν τῆς ἀπροσίτου σου δόξης, ὅτι  
 εὐλογητὸς εἴ̄ εἰς τοὺς αἰῶνας τῶν  
 αἰώνων. Ἄμην.

**Κύριε ἐλέησον, Κύριε ἐλέησον, Κύριε  
 ἐλέησον.**

**Δόξα ... Καὶ νῦν ...**

Τὴν Τιμιωτέραν τῶν Χερουβείμ, καὶ  
 ἐνδοξοτέραν ἀσυγκρίτως τῶν Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν.  
 Ἐν ὀνόματι Κυρίου, εὐλόγησον Πατερ.

**Ιερεὺς.** Ὁ Θεὸς οίκτειρήσαι ἡμᾶς, καὶ  
 εὐλογήσαι ἡμᾶς, ἐπιφάναι τὸ  
 πρόσωπον αὐτοῦ ἐφ' ἡμᾶς, καὶ ἐλεήσαι  
 ἡμᾶς.

**Καὶ ποιοῦμεν τὰς τρεῖς μεγάλας  
μετανοίας, Εἴθ' οὕτω, λέγομεν καθ'  
 ἐαυτοὺς καὶ ἔνα στίχον τῆς Εὐχῆς τοῦ  
 Ὁσίου Ἐφραίμ.**

➤ **Κύριε, καὶ Δέσποτα τῆς ζωῆς μου,**  
 πνεῦμα ἀργίας, περιεργίας, φιλαρχίας,  
 καὶ ἀργολογίας μή μοι δῶς.

- Πνεῦμα δὲ σωφροσύνης,  
ταπεινοφροσύνης, ὑπομονῆς καὶ ἀγάπης,  
χάρισαί μοι τῷ σῷ δούλῳ.
- Ναί, Κύριε Βασιλεῦ, δώρησαί μοι  
τοῦ ὄρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἶ, εἰς τοὺς αἰῶνας τῶν  
αἰώνων.

**Ἄμήν.**

**Μετὰ δὲ ταύτας, ἐτέρας μικρὰς ιβ'**  
**λέγοντες καθ' ἐκάστην, τὸ ὁ Θεός,**  
**ιλάσθητί μοι τῷ ἀμαρτωλῷ, καὶ ἐλέησόν**  
**με, καὶ πάλιν μετάνοιαν μεγάλην, καὶ τὸν**  
**τελευταῖον στίχον τῆς ἀνωτέρω Εὔχῆς.**

Ναί, Κύριε Βασιλεῦ, δώρησαί μοι τοῦ  
ὄρᾶν τὰ ἐμὰ πταίσματα, καὶ μὴ  
κατακρίνειν τὸν ἀδελφόν μου, ὅτι  
εὐλογητὸς εἶ, εἰς τοὺς αἰῶνας τῶν  
αἰώνων.

**Άναγνώστης** Ἄμήν. **Ἄγιος ὁ Θεός, Ἅγιος**  
**Ισχυρός, Ἅγιος Ἀθάνατος, ἐλέησον ἡμᾶς**  
**(ἐκ γ')**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,  
ἔνεκεν τοῦ ὄνόματός σου.

**Κύριε, ἐλέησον, Κύριε, ἐλέησον, Κύριε,  
ἐλέησον.**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ώς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.

**Ιερεὺς :** "Οτι σοῦ ἔστιν ἡ βασιλεία καὶ ἡ  
δύναμις καὶ ἡ δόξα του Πατρὸς καί τοῦ  
Υἱοῦ καί τοῦ Ἅγιου Πνεύματος, νῦν καὶ  
άει καὶ εἰς τοὺς αἰῶνας των αἰώνων.

**Ἄμην.**

**ὁ α' ψάλτης.**

**Κύριε, ἐλέησον (ιβ') Εἴτα τὰς ἐπομένας  
Εύχας.**

**ΕΥΧΗ ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ.**

**(Παύλου μοναχοῦ, Μονῆς τῆς  
Εὔεργέτιδος).**

"Ασπιλε, ἀμόλυντε, ἄφθορε, ἄχραντε,  
ἀγνὴ Παρθένε, Θεόνυμφε Δέσποινα, ἡ  
Θεὸν Λόγον τοῖς ἀνθρώποις τῇ  
παραδόξῳ σου κυήσει ἐνώσασα καὶ τὴν

ἀπωσθεῖσαν φύσιν τοῦ γένους ἡμῶν τοῖς  
 οὐρανίοις συνάψασα· ἡ τῶν  
 ἀπηλπισμένων μόνη ἐλπὶς καὶ τῶν  
 πολεμουμένων βοήθεια, ἡ ἔτοιμη  
 ἀντίληψις τῶν εἰς σὲ προστρεχόντων, καὶ  
 πάντων τῶν Χριστιανῶν τὸ καταφύγιον·  
 μὴ βδελύξῃ με τὸν ἀμαρτωλόν, τὸν  
 ἐναγῆ, τὸν αἰσχροῖς λογισμοῖς καὶ λόγοις  
 καὶ πράξειν ὅλον ἐμαυτὸν ἀχρειώσαντα,  
 καὶ τῇ τῶν ἡδονῶν τοῦ βίου, ράθυμίᾳ  
 γνώμης, δοῦλον γενόμενον. Ἄλλ' ὡς τοῦ  
 φιλανθρώπου Θεοῦ Μήτηρ,  
 φιλανθρώπως σπλαγχνίθητι ἐπ' ἐμοὶ τῷ  
 ἀμαρτωλῷ καὶ ἀσώτῳ, καὶ δέξαι μου τὴν  
 ἐκ ρυπαρῶν χειλέων προσφερομένην σοι  
 δέησιν, καὶ τὸν σὸν Υἱόν, καὶ ἡμῶν  
 Δεσπότην καὶ Κύριον, τῇ μητρικῇ σου  
 παρρησίᾳ χρωμένη δυσώπησον, ἵνα  
 ἀνοίξῃ κάμοὶ τὰ φιλάνθρωπα σπλάγχνα  
 τῆς αὐτοῦ ἀγαθότητος καὶ, παριδών μου  
 τὰ ἀναρίθμητα πταίσματα, ἐπιστρέψῃ με  
 πρὸς μετάνοιαν καὶ τῶν αὐτοῦ ἐντολῶν  
 ἐργάτην δόκιμον ἀναδείξῃ με. Καὶ  
 πάρεσσό μοι ἀεὶ ὡς ἐλεήμων καὶ  
 συμπαθής καὶ φιλάγαθος, ἐν μὲν τῷ  
 παρόντι βίῳ θερμὴ προστάτις καὶ  
 βοηθός, τάς τῶν ἐναντίων ἐφόδους  
 ἀποτειχίζουσα καὶ πρὸς σωτηρίαν  
 καθιδηγοῦσα με· καὶ ἐν τῷ καιρῷ τῆς  
 ἔξόδου μου τὴν ἀθλίαν μου ψυχὴν  
 περιέπουσα καὶ τὰς σκοτεινὰς ὄψεις τῶν

πονηρῶν δαιμόνων πόρρω αύτῆς  
 ἀπελαύνουσα. Ἐν δὲ τῇ φοβερᾷ ἡμέρᾳ  
 τῆς κρίσεως, τῆς αἰωνίου με ὃυομένη  
 κολάσεως, καὶ τῆς ἀπορρήτου δόξης τοῦ  
 σοῦ Υἱοῦ καὶ Θεοῦ ἡμῶν κληρονόμον με  
 ἀποδεικνύουσα. Ἡς καὶ τύχοιμι,  
 Δέσποινα μου, ὑπεραγία Θεοτόκε, διά  
 τῆς σῆς μεσιτείας καὶ ἀντιλήψεως, χάριτι  
 καὶ φιλανθρωπίᾳ τοῦ μονογενοῦς  
 Σου Υἱοῦ, τοῦ Κυρίου καὶ Θεοῦ καὶ  
 Σωτῆρος ἡμῶν Ἰησοῦ Χριστοῦ. Ω̄ πρέπει  
 πᾶσα δόξα, τιμὴ καὶ προσκύνησις, σὺν τῷ  
 ἀνάρχῳ αὐτοῦ Πατρὶ καὶ τῷ παναγίῳ καὶ  
 ἀγαθῷ καὶ ζωοποιῷ αὐτοῦ Πνεύματι, νῦν  
 καὶ ἀεὶ καὶ εἰς τοὺς αἰῶνας τῶν αἰώνων .

Ἄμήν.

ό β' Φάλτης  
**ΕΥΧΗ ΕΙΣ ΤΟΝ ΚΥΡΙΟΝ ΗΜΩΝ ΙΗΣΟΥΝ**  
**ΧΡΙΣΤΟΝ.**

**(Ἀντιόχου Μοναχοῦ τοῦ Πανδέκτου).**

Καὶ δὸς ἡμῖν, Δέσποτα, πρὸς ὑπνον  
 ἀπιοῦσιν, ἀνάπαυσιν σώματος καὶ  
 ψυχῆς, καὶ διαφύλαξον ἡμᾶς ἀπό τοῦ  
 ζοφεροῦ ὑπνου τῆς ἀμαρτίας καὶ ἀπὸ  
 πάσης σκοτεινῆς καὶ νυκτερινῆς  
 ἡδυπαθείας. Παῦσον τὰς ὄρμὰς τῶν  
 παθῶν, σβέσον τὰ πεπυρωμένα βέλη  
 τοῦ πονηροῦ τὰ καθ' ἡμῶν δολίως  
 κινούμενα. Τὰς τῆς σαρκὸς ἡμῶν  
 ἐπαναστάσεις κατάστειλον καὶ πᾶν

γεῶδες καὶ ὑλικὸν ἡμῶν φρόνημα  
κοίμισον. Καὶ δώρησαι ἡμῖν, ὁ Θεός,  
γρήγορον νοῦν, σώφρονα λογισμόν,  
καρδίαν νήφουσαν, ὅπνον ἐλαφρόν καὶ  
πάσης σατανικῆς φαντασίας  
ἀπηλλαγμένον. Διανάστησον δὲ ἡμᾶς ἐν  
τῷ καιρῷ τῆς προσευχῆς ἐστηριγμένους  
ἐν ταῖς ἐντολαῖς σου καὶ τὴν μνήμην τῶν  
σῶν κριμάτων ἐν ἑαυτοῖς  
ἀπαράθραυστον ἔχοντας. Παννύχιον  
ἡμῖν τὴν σὴν δοξολογίαν χάρισαι εἰς τὸ  
ύμνεῖν καὶ εὐλογεῖν καὶ δοξάζειν τὸ  
πάντιμον καὶ μεγαλοπρεπὲς ὄνομα σου,  
τοῦ Πατρὸς καὶ τοῦ Υἱοῦ καὶ τοῦ ἀγίου  
**Πνεύματος, νῦν καὶ ἀεὶ καὶ εἰς τοὺς**  
**αἰῶνας τῶν αἰώνων. Ἄμην.**

- ‘Υπερένδοξε, ἀειπάρθενε,  
εὔλογημένη Θεοτόκε, προσάγαγε τὴν  
ἡμετέραν προσευχὴν τῷ Υἱῷ σου καὶ  
Θεῷ ἡμῶν, καὶ αἴτησαι ἵνα σώσῃ διὰ  
σοῦ τὰς ψυχὰς ἡμῶν.
- ‘Η ἐλπίς μου ὁ Πατήρ, καταφυγή μου  
ὁ Υἱός, σκέπη μου τὸ Πνεῦμα τὸ ἅγιον,  
Τριάς ἀγία, δόξα σοι.
- Τὴν πᾶσαν ἐλπίδα μου εἰς σὲ  
ἀνατίθημι, Μήτηρ τοῦ Θεοῦ, φύλαξόν  
με ὑπὸ τὴν σκέπην σου.

**Κατὰ τὴν πρώτην ἑβδομάδα τῶν**  
**Νηστειῶν [ἀπὸ τῆς Δευτέρας (Καθαρᾶς)]**  
**ὁ ιερεὺς ἀναγινώσκει, ἀπὸ τῆς Ὦραίας**

**Πύλης, τὸ τῆς ἡμέρας Εὐαγγέλιον [τῆς  
Παννυχίδος].**

**ό Χορὸς Δόξα σοι, Κύριε, δόξα σοι.**

**ό Ιερεὺς Εἰρήνη πᾶσι.**

**ό Χορὸς Καὶ τῷ πνεύματί σου.**

**ό Ιερεὺς Τὰς κεφαλὰς ἡμῶν τῷ Κυρίῳ  
κλίνωμεν.**

**ό Χορὸς Σοί, Κύριε.**

**Καὶ ἡμῶν κεκλιμένων, λέγει εὔθυς, ὁ  
Ιερεὺς**

**Δέσποτα πολυέλεε, Κύριε, Ἰησοῦ Χριστέ,**

**ό Θεὸς ἡμῶν, πρεσβείαις τῆς  
παναχράντου Δεσποίνης ἡμῶν Θεοτόκου  
καὶ ἀειπαρθένου Μαρίας, δυνάμει τοῦ**

**τιμίου καὶ ζωοποιοῦ Σταυροῦ,**

**προστασίαις τῶν τιμίων ἐπουρανίων  
Δυνάμεων Ἀσωμάτων, ἵκεσίαις τοῦ**

**τιμίου καὶ ἐνδόξου Προφήτου,**

**Προδρόμου καὶ Βαπτιστοῦ Ἰωάννου, τῶν**

**ἀγίων, ἐνδόξων καὶ πανευφήμων**

**Ἀποστόλων, τῶν ἀγίων, ἐνδόξων καὶ**

**καλλινίκων Μαρτύρων, τῶν ὄσιων καὶ**

**Θεοφόρων Πατέρων ἡμῶν, τῶν ἀγίων καὶ  
δικαίων Θεοπατόρων Ἰωακεὶμ καὶ Ἀννης,**

**καὶ πάντων σου τῶν Ἅγίων,**

**Εὐπρόσδεκτον ποίησον τὴν δέησιν ἡμῶν,**

**Δώρησαι ἡμῖν τὴν ἄφεσιν τῶν**

**παραπτωμάτων ἡμῶν,**

Σκέπασον ἡμᾶς ἐν τῇ σκέπῃ τῶν  
πτερύγων σου  
Ἄποδίωξον ἀφ' ἡμῶν πάντα ἔχθρὸν καὶ  
πολέμιον,  
Εἰρήνευσον ἡμῶν τὴν ζωήν,  
Κύριε, ἐλέησον ἡμᾶς καὶ τὸν κόσμον σου,  
καὶ σῶσον τὰς ψυχὰς ἡμῶν, ὡς ἀγαθὸς  
καὶ φιλάνθρωπος.

**ὁ Ἀναγνώστης Ἄμήν.**

Εἴθ' οὕτω ποιήσας ὁ Προεστῶς  
μετάνοιαν ἐπὶ γῆς λέγει τοῖς ἀδελφοῖς.  
Εὔλογεῖτε, Πατέρες ἄγιοι, συγχωρήσατέ  
μοι τῷ ἀμαρτωλῷ.

**Καὶ οἱ Ἅδελφοι**

Ο Θεὸς συγχωρῆσαι σοι, Πάτερ ἄγιε.

**ὁ Ἀναγνώστης**  
**Δόξα... Καὶ νῦν... Κύριε, ἐλέησον (γ'),**  
Πάτερ ἄγιε εὐλόγησον.

**Καὶ ἄρχονται οἱ Ἅδελφοὶ ἀνὰ δύο, εἷς ἐξ**  
**ἐκατέρου Χοροῦ κατὰ τάξιν, ποιεῖν τὸ**  
**αὐτό, καὶ αἵτεῖσθαι, καὶ λαμβάνειν**  
**συγχώρησιν, μέχρις ἂν πληρωθῶσιν**  
**ἄπαντες.**

Εὔξωμεθα ὑπὲρ εἰρήνης τοῦ κόσμου.

**Κύριε, ἐλέησον**  
**Ὑπερ τῶν εὔσεβῶν καὶ ὄρθιοδόξων**  
**Χριστιανῶν.**

**Ὑπὲρ τοῦ Ἀρχιεπισκόπου ἡμῶν (δεῖνος)**  
**καὶ πάσης τῆς ἐν Χριστῷ ἡμῶν**  
**ἀδελφότητος.**

**Ὑπὲρ τοῦ εὔσεβοῦς ἡμῶν ἔθνους.**

΄Υπὲρ εύοδώσεως καὶ ἐνισχύσεως τοῦ  
φιλοχρίστου στρατοῦ.

΄Υπερ τῶν ἀπολειφθέντων πατέρων, καὶ  
ἀδελφῶν ἡμῶν.

΄Υπερ τῶν διακονούντων καὶ  
διακονησάντων ἡμῖν.

΄Υπὲρ τῶν μισούντων καὶ ἀγαπώντων  
ἡμᾶς.

΄Υπερ τῶν ἐντειλαμένων ἡμῖν τοῖς  
ἀναξίοις εὕχεσθαι ὑπὲρ αὐτῶν.

΄Υπὲρ ἀναρρύσεως τῶν αἰχμαλώτων.

΄Υπερ τῶν ἐν θαλάσσῃ καλῶς πλεόντων.

΄Υπὲρ τῶν ἐν ἀσθενείαις κατακειμένων.

Εὔξωμεθα καὶ ὑπὲρ εὐφορίας τῶν  
καρπῶν τῆς γῆς.

Καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶν  
κειμένων, καὶ ἀπανταχοῦ Ὁρθοδόξων.  
Εἴπωμεν καὶ ὑπὲρ ἑαυτῶν, τὸ Κύριε,  
έλέησον, (γ').

Καὶ λαμβάνουσι πάντες συγχώρησιν  
παρὰ τοῦ Προεστῶτος ἢ τοῦ Ἱερέως,  
ἀσπαζόμενοι τὴν δεξιὰν αὐτοῦ. Ἐφ' ὅσον  
δὲ γίνεται ὁ ἀσπασμός, ψάλλεται ὑπὸ<sup>τοῦ β'</sup> Χοροῦ:

Τῇ μὲν Δευτέρᾳ, Τετάρτῃ καὶ  
Παρασκευῇ ἐσπέρας.  
Ὕχος β'" Οτε ἐκ τοῦ ξύλου.

**Πάντων προστατεύεις, Ἄγαθή, τῶν  
 καταφευγόντων ἐν πίστει τῇ κραταιᾷ σου  
 χειρὶ· ἄλλην γὰρ οὐκ ἔχομεν ἀμαρτωλοὶ  
 πρὸς Θεόν, ἐν κινδύνοις καὶ θλίψεσιν, ἀεὶ<sup>·</sup>  
 μεσιτείαν, οἱ κατακαμπτόμενοι ὑπὸ<sup>·</sup>  
 πταισμάτων, πολλῶν. Μῆτερ τοῦ Θεοῦ  
 τοῦ Ὑψίστου· ὅθεν σοι προσπίπτομεν·  
 Ῥῦσαι πάσης περιστάσεως τοὺς δούλους  
 σου.**

**Τῇ δὲ Τρίτῃ ἐσπέρας καὶ τῇ Πέμπτῃ  
Ψάλλεται, τὸ  
„Ηχος α'.**

**Σφαγήν σου τὴν ἄδικον Χριστέ, ἡ  
 Παρθένος βλέπουσα, ὁδυρομένη ἐβόα  
 σοι· Τέκνον γλυκύτατον, πῶς ἄδίκως  
 πάσχεις (Θνήσκεις); πῶς τῷ ξύλῳ  
 κρέμασαι, ὁ πᾶσαν γῆν κρεμάσας τοῖς  
 ὕδασι; Μὴ λίπης μόνην με, Εὔεργέτα  
 πολυέλεε, τὴν Μητέρα καὶ δούλην σου  
 δέομαι.**

**Οἱερεὺς ποιῶν τὸ σημεῖον τοῦ τιμίου  
 Σταυροῦ μεθ' ὑποκλίσεως, ἐπιλέγει.  
 Δἰ' εὐχῶν τῶν Ἅγιων Πατέρων ἡμῶν,  
 Κύριε Ἰησοῦ Χριστέ, ὁ Θεὸς ἡμῶν,  
 ἐλέησον ἡμᾶς.**

**ὁ Ἀναγνώστης Ἄμήν.**

**Οὕτος ὁ τύπος καὶ ἡ τάξις τοῦ Μ.  
 Ἀποδείπνου ὄφείλει γίνεσθαι κατὰ  
 πᾶσαν τὴν ἀγίαν καὶ μεγάλην**

Τεσσαρακοστὴν μέχρι τῆς Μεγάλης  
Τρίτης ἐσπέρας, ἔξαιρουμένων τῶν  
Εὐαγγελίων, ἅτινα μόνον διὰ τὴν α'  
ἐβδομάδα εἰσὶν ὡρισμένα, τῇ δὲ Μ.

Δευτέρᾳ καὶ τῇ Μ. Τρίτῃ ἐσπέρας, ἀντὶ  
τοῦ Κανόνος τῆς Θεοτόκου, ψάλλονται τὰ  
Τριώδια τοῦ Ἀποδείπνου, καὶ εἰς τὸ τέλος  
τό, "Σφαγήν σου τὴν ἄδικον Χριστέ...".

Οἱ ἐν τοῖς Ἱεροῖς Μοναστηρίοις καὶ  
Ἡσυχαστηρίοις λαβόντες συγχώρησιν  
ἀπὸ τοῦ Προεστῶτος, ἀπέρχονται ἐν τοῖς  
κελλίοις αὐτῶν ἐνθα λέγουσι καὶ τὴν  
Εὔχὴν ταύτην.

Τοῖς μισοῦσι καὶ ἀδικοῦσιν ἡμᾶς  
συγχώρησον, Κύριε, τοῖς ἀγαθοποιοῦσιν  
ἀγαθοποίησον, τοῖς ἀδελφοῖς καὶ  
οἰκείοις ἡμῶν, χάρισαι τὰ πρὸς σωτηρίαν  
αἰτήματα, καὶ ζωὴν τὴν αἰώνιον, τοὺς ἐν  
ἀσθενείᾳ ἐπίσκεψαι, καὶ ἵασιν δώρησαι,  
τοὺς ἐν θαλάσσῃ κυβέρνησον, τοῖς ἐν  
ὅδοιπορίαις συνόδευσον, τῷ Βασιλεῖ  
συμμάχησον, τοῖς διακονοῦσι, καὶ  
έλεοῦσιν ἡμᾶς, ἀμαρτιῶν ἄφεσιν  
δώρησαι, τοῖς ἐντειλαμένοις ἡμῖν τοῖς  
ἀναξίοις εὕχεσθαι ὑπὲρ αὐτῶν,  
συγχώρησον καὶ ἐλέησον κατὰ τὸ μέγα  
σου ἔλεος. Μνήσθητι, Κύριε, πάντων τῶν  
προκεκοιμημένων πατέρων καὶ ἀδελφῶν  
ἡμῶν καὶ ἀνάπαυσον αὐτούς, ἐνθα  
ἐπισκοπεῖ τὸ φῶς τοῦ προσώπου σου.

Μνήσθητι, Κύριε, τῶν ἀδελφῶν ἡμῶν  
 τῶν αἰχμαλώτων, καὶ λύτρωσαι αὐτοὺς  
 ἀπὸ πάσης περιστάσεως. Μνήσθητι,  
 Κύριε, τῶν καρποφορούντων καὶ  
 καλλιεργούντων ἐν ταῖς ἀγίαις σου  
 Ἐκκλησίαις, καὶ δὸς αὐτοῖς τὰ πρὸς  
 σωτηρίαν αίτήματα, καὶ ζωὴν τὴν  
 αἰώνιον. Μνήσθητι, Κύριε, καὶ ἡμῶν τῶν  
 ταπεινῶν καὶ ἀμαρτωλῶν καὶ ἀναξίων  
 δούλων σου καὶ φώτισον ἡμῶν τὸν νοῦν  
 τῷ φωτὶ τῆς γνώσεώς σου καὶ ὁδήγησον  
 ἡμᾶς ἐν τῇ τρίβῳ τῶν ἐντολῶν σου,  
 πρεσβείαις τῆς παναχράντου σου  
 Μητρός, Δεσποίνης ἡμῶν Θεοτόκου, καὶ  
 ἀειπαρθένου Μαρίας, καὶ πάντων σου  
 τῶν Ἅγιων, ὅτι εὐλογητὸς εἶ, εἰς πάντας  
 τοὺς αἰῶνας τῶν αἰώνων.

**Ἄμην.**